



संक्षिप्त

समाचार

देश के आर्मी चीफ धीरज सेठ जा रहे नेपाल

- काठमांडू में मिलेगा खास सम्मान, बालेन शाह सरकार में पहला बड़ा दौरा

नई दिल्ली (एजेंसी)। भारत के आर्मी चीफ प्रमुख जनरल धीरज सेठ नेपाल की आधिकारिक यात्रा पर जा रहे हैं। सोमवार को उन्हें काठमांडू में खास सम्मान दिया जाएगा। उन्हें नेपाली सेना के जनरल की मानद (ऑनररी) रैंक से नवाजा जाएगा। सेना प्रमुख जनरल धीरज सेठ का ये दौरा ऐसे में समय में हो रहा



जब वहां बालेन शाह के नेतृत्व में नई सरकार सत्ता में है। हाल के समय में नेपाल और भारत के रिश्ते काफी प्रभावित नजर आए हैं। ऐसे में भारतीय आर्मी चीफ का ये नेपाल दौरा रणनीतिक रूप से बेहद अहम माना जा रहा है। जनरल धीरज सेठ ने 30 जून को भारतीय सेना के 31वें चीफ का पदभार संभाला। नेपाली सेना प्रमुख जनरल अशोक सिग्देल के निमंत्रण पर वो नेपाल का दौरा कर रहे हैं। अपने नेपाल यात्रा के दौरान, जनरल धीरज सेठ आपसी सैन्य सहयोग पर चर्चा करने के लिए सेना प्रमुख अशोक राज सिग्देल के साथ द्विपक्षीय बातचीत करेंगे। जनरल धीरज सेठ नेपाल की लीडरशिप के साथ हाई लेवल मीटिंग भी करेंगे।

शाहरुख, अजय और टाइगर श्रॉफ को कारण बताओ नोटिस

- विमल इलायची के विज्ञापन को पान मसाला का प्रचार माना, 10 लाख का जुर्माना संभव

मुंबई (एजेंसी)। महाराष्ट्र फूड एंड ड्रग एडमिनिस्ट्रेशन (एफडीए) ने शाहरुख खान, अजय देवगन और टाइगर श्रॉफ को कारण बताओ नोटिस जारी किया है। एफडीए का आरोप है कि 'विमल इलायची' के विज्ञापन के जरिए राज्य में प्रतिबंधित 'विमल पान मसाला'



का इनडायरेक्ट प्रचार किया जा रहा है। न्यूज एजेंसी के मुताबिक, एफडीए ने 11 अगस्त को तीनों को नोटिस भेजकर विज्ञापन में उनकी भूमिका पर 15 दिन में जवाब और स्पष्टीकरण मांगा है। शाहरुख खान को बांद्रा स्थित उनके घर 'मन्नत', अजय देवगन को जुहू स्थित आवास और टाइगर श्रॉफ को उनकी प्रोडक्शन कंपनी 'टाइगर श्रॉफ प्रोडक्शंस एलएलपी' के पते पर नोटिस भेजा गया है। एफडीए का कहना है कि विज्ञापन में 'विमल' नाम, प्रोडक्ट और डायलॉग इस तरह इस्तेमाल किए गए हैं कि इससे 'विमल' ब्रांड का प्रचार होता दिखता है। चूंकि 'विमल' ब्रांड पान मसाला से भी जुड़ा है।

उफान पर नदियां, तालाब बन गईं गलियां

- एमपी-यूपी के बुरे हाल, कई सड़कें बाढ़ में डूबीं • चित्रकूट में यूपी-एमपी को जोड़ने वाला पुल डूबा

नई दिल्ली (एजेंसी)। यूपी में मानसून ने एक बार फिर रफतार पकड़ ली है। लखनऊ में तीन घंटे हुई बारिश के बाद सड़कों पर दो फीट तक पानी भर गया। कई इलाकों की गलियां तालाब बन गई हैं। उधर, गंगा, यमुना और शारदा समेत 11 नदियां उफान पर हैं। चित्रकूट में मंदाकिनी नदी का जलस्तर भी बढ़ने लगा है। इससे यूपी-एमपी को जोड़ने वाला पुल डूब गया है। पानी कॉलोनियों और घरों तक पहुंच गया है। उत्तराखंड के चमोली में शनिवार देर रात से हो रही भारी बारिश के कारण बाजपुर के पास पहाड़ी का एक हिस्सा खिसक गया। जिससे बंदीनाथ हाईवे बंद हो गया। हिमाचल में 30 जून से 15 अगस्त के बीच मानसून से जुड़ी घटनाओं में 183 लोगों की मौत हो चुकी है। शनिवार शाम 5 बजे तक राज्य में 103 सड़कें बंद थीं।



उत्तराखंड के चमोली में शनिवार देर रात से हो रही भारी बारिश के कारण बाजपुर के पास पहाड़ी दरक गई। जिससे बंदीनाथ हाईवे बंद हो गया। पहाड़ी से लगातार बोल्टर और मलबा गिरने के कारण दोनों ओर वाहनों की लंबी कतारें लग गईं। फिलहाल मलबा हटाने का काम जारी है।

धौलपुर में 100 पर्यटक झरने-नाले के बहाव में फंसे

राजस्थान में आज भी 10 जिलों में तेज बारिश की चेतावनी जारी की गई है। शनिवार को भरतपुर, धौलपुर सहित कई जिलों में 1 इंच तक पानी बरसा। कोटा, बूंदी, दोसा, अलवर, चित्तौड़गढ़ के भी एरिया में कई जगह हल्की बारिश हुई। भरतपुर के बंध बरेठा डैम से भी शनिवार रात से पानी की निकासी शुरू की गई। धौलपुर के दमोह झरने और बरसाती नाले में आए बहाव के कारण 100 से ज्यादा पर्यटक-ग्रामीण फंस गए। इनका देर रात तक रेस्क्यू किया गया।

लखनऊ में सड़कें बनीं तालाब, बाइकें डूबीं

यूपी में मानसून ने एक बार फिर जोर पकड़ लिया है। रविवार सुबह से लखनऊ, कानपुर, वाराणसी, बरेली समेत 25 शहरों में रुक-रुक कर बारिश हो रही है। गोरखपुर समेत 20 से ज्यादा शहरों में तड़कें 3 बजे झमाझम बारिश शुरू हुई। 5 घंटे तक लगातार बारिश हुई। शहर के कई इलाकों में सड़कों पर 3-4 फीट पानी भर गया। जलभराव में कई बाइकें बंद हो गईं। गलियां तालाब बन गईं। पानी घरों और दुकानों में घुस गया। कारें आधी डूबी नजर आईं। उन्नाव में गंगा का पानी घरों में घुस गया। लोग छतों पर रहने को मजबूर हैं। गलियों में नावें चल रही हैं।

अमित शाह का सोनिया गांधी पर सीधा हमला

कहा-सोनिया जी आपके पाप को जनता कभी माफ नहीं करेगी

- चित्तौड़गढ़ (एजेंसी)। केंद्रीय गृह मंत्री अमित शाह ने कहा कि वोट बैंक के लालच में कांग्रेस ने वंदे मातरम को भुला दिया था। वंदे मातरम के 150वें साल पर पीएम मोदी ने
- ‘वंदे मातरम’ के अपमान पर बोले-देश से माफी मांगे कांग्रेस



की नेत्री सोनिया जी ने कांग्रेस अध्यक्ष को गान रोकने को कहा। हम सब टीवी पर देखते रहे। 80 साल के बाद बंकिम बाबू (बंकिम चन्द्र चट्टोपाध्याय) का यह गान फिर से सम्मान प्राप्त कर रहा है, वो भी सोनिया जी को रास नहीं आता। सोनिया जी 140 करोड़ की जनता आपको देख रही है।

स्वतंत्रता दिवस पर महाकाल मंदिर में बिके 122 क्विंटल लड्डू

- 6.57 लाख श्रद्धालुओं ने किए महाकालेश्वर के दर्शन, लड्डुओं से 55 लाख की आय
- उज्जैन (एजेंसी)। स्वतंत्रता दिवस के मौके पर शनिवार, 15 अगस्त को उज्जैन के श्री महाकालेश्वर मंदिर में श्रद्धालुओं की भारी भीड़ उमड़ी। देशभर से पहुंचे 6 लाख 57 हजार 218 श्रद्धालुओं ने बाबा महाकाल के दर्शन किए। स्वतंत्रता दिवस और सावन के बीच मंदिर परिसर और दर्शन मार्गों पर दिनभर भीड़ बनी रही। मंदिर प्रबंध समिति के अनुसार, 15 अगस्त को कुल 6,57,218 श्रद्धालुओं ने बाबा महाकाल के दर्शन किए। इस



दौरान श्रद्धालुओं ने प्रसाद के रूप में बड़ी मात्रा में लड्डू खरीदे। एक दिन में 122.165 क्विंटल यानी 12,216.5 किलो से अधिक लड्डुओं की बिक्री हुई। इससे समिति को 54 लाख 69 हजार 800 रुपए की आय हुई।

टिकट से एक दिन में 1.07 करोड़ रुपए की आय

महाकाल मंदिर में ऑनलाइन और काउंटर टिकट से भी समिति को बड़ी राशि मिली। ऑनलाइन टिकट से 27,953 श्रद्धालुओं से 69 लाख 88 हजार 250 रुपए की आय हुई। वहीं, काउंटर टिकट से 15,200 श्रद्धालुओं से 38 लाख रुपए मिले। ऑनलाइन और काउंटर टिकट से समिति को एक दिन में कुल 1 करोड़ 7 लाख 88 हजार 250 रुपए की आय हुई। बड़ी संख्या में श्रद्धालुओं के आगमन को देखते हुए मंदिर प्रबंध समिति ने दर्शन व्यवस्था, भीड़ प्रबंधन और श्रद्धालुओं की सुविधा के लिए जरूरी इंतजाम किए थे।

हरियाणा में खनौरी बॉर्डर सील, भारी पुलिस बल तैनात

पंजाब के किसानों के दिल्ली कूच से पहले ही सख्ती

नई दिल्ली (एजेंसी)। पंजाब के किसानों ने एक बार फिर दिल्ली कूच का आह्वान किया है। इसे देखते हुए रविवार को पंजाब-हरियाणा की सीमा पर पड़ने वाले खनौरी बॉर्डर को सील कर दिया गया है। खनौरी बॉर्डर पर भारी तादाद में पुलिसकर्मी तैनात हैं और हरियाणा पुलिस ने किसानों को दिल्ली की ओर बढ़ने से रोकने के लिए पांच लेवल की बैरिकेडिंग की है। किसान नेता जगजीत सिंह डल्लेवाल ने ऐलान किया था कि संयुक्त किसान मोर्चा भारत-अमेरिका व्यापार समझौते के



विरोध में 16 अगस्त से 228 किलोमीटर लंबी किसान बचाओ पदयात्रा शुरू करेगा। व्यापार समझौते के विरोध में पंजाब में लगातार किसान अपनी आवाज बुलंद कर रहे हैं। इसके अलावा किसान एमएसपी को कानूनी गारंटी दिए जाने, एमएस स्वामीनाथन आयोग की रिपोर्ट की सिफारिशों को लागू किए जाने की भी मांग कर रहे हैं।

दिल्ली के जंतर-मंतर पहुंचने का है कार्यक्रम

किसान नेताओं ने कहा था कि उनकी पदयात्रा 16 अगस्त को दाता सिंह वाला गांव से शुरू होगी और 29 अगस्त को वे दिल्ली के जंतर-मंतर पर पहुंचेंगे। किसान नेताओं ने ऐलान किया है कि पहले जंथे में 51 किसान दिल्ली की ओर बढ़ेंगे लेकिन सवाल यह है कि क्या हरियाणा की पुलिस उन्हें आगे बढ़ने देगी। इससे पहले भी किसान लंबे वक्त तक खनौरी बॉर्डर पर धरना प्रदर्शन कर चुके हैं और तब भी उन्हें दिल्ली जाने की अनुमति नहीं मिली थी। किसानों को इस बात का डर है कि अगर भारत और अमेरिका के बीच व्यापार समझौता हो जाता है तो इससे किसानों को नुकसान होगा लेकिन केंद्र सरकार का कहना है कि इस मामले में किसानों को गुमराह किया जा रहा है और दोनों देशों के बीच व्यापार समझौते में सरकार किसानों के हितों से कोई समझौता नहीं करेगी।

होर्मुज स्ट्रेट में मिलकर टोल वसूलेंगे ईरान-ओमान

तेहरान (एजेंसी)। ईरान के विदेश मंत्रालय के प्रवक्ता इस्माइल बघई ने ओमान के साथ होर्मुज स्ट्रेट पर डील का ऐलान किया है। उन्होंने बताया कि होर्मुज जलडमरूमध्य (स्ट्रेट ऑफ होर्मुज) के लिए शिपिंग रूट मैप पर ईरान और ओमान के बीच समझौता हो गया है। यह समझौता हफ्तों तक चली तकनीकी बातचीत के बाद हुआ है। ओमान और ईरान के समझौते के बाद अब इस समुद्री रूट को खोलने के लिए अमेरिकी राष्ट्रपति डोनाल्ड ट्रंप पर पर नजर है। अमेरिका की इस गलियारे के आसपास लगातार नाकेबंदी चल रही है। ईरान ने समझौते के तहत अमेरिका से नाकेबंदी हटाने को कहा है। इस्माइल बघई ने शनिवार को डेफा प्रेस को बताया कि इस अहम समुद्री जलमार्ग से जुड़े दोनों देशों (ईरान-ओमान) ने सुरक्षित नेविगेशन रूट बनाने के लिए 18 जून को एक समझौता ज्ञापन पर हस्ताक्षर किए थे। उसके बाद करीब तीन महीने पहले गहन बातचीत शुरू की थी और अब दोनों पक्ष एक समझौते पर पहुंचे। हालांकि ईरानी प्रवक्ता ने टोल पर चीजें साफ नहीं की हैं। ईरान होर्मुज में टोल लगाने पर जोर देता रहा है।

दोनों देशों में शिपिंग डील का ऐलान, डोनाल्ड ट्रंप पर नजर



बघई ने होर्मुज पर व्यवस्था को ईरान और ओमान के बीच एक

तेहरान ने फिर दोहराई शर्त

स्वतंत्र समझौता बताया। इसका मकसद दोनों देशों की संप्रभुता का सम्मान करते हुए होर्मुज जलडमरूमध्य से जहाजों की सुरक्षित आवाजाही को आसान बनाना है। उन्होंने इस बात पर जोर दिया कि यह समझौता नेविगेशन पर केंद्रित

था। इससे इस जलमार्ग पर ईरान के दावे में कोई बदलाव नहीं आया। नेविगेशन रूट पर समझौते के बावजूद बघई ने कहा कि होर्मुज जलडमरूमध्य से सुरक्षा और सामान्य व्यावसायिक शिपिंग की पूरी बहाली इस बात पर निर्भर करेगी कि अमेरिका के गैर-कानूनी कदमों और नौसैनिक नाकेबंदी का अंत हो।

थ। इससे इस जलमार्ग पर ईरान के दावे में कोई बदलाव नहीं आया। नेविगेशन रूट पर समझौते के बावजूद बघई ने कहा कि होर्मुज जलडमरूमध्य से सुरक्षा और सामान्य व्यावसायिक शिपिंग की पूरी बहाली इस बात पर निर्भर करेगी कि अमेरिका के गैर-कानूनी कदमों और नौसैनिक नाकेबंदी का अंत हो।

ईरान-ओमान का नेविगेशन रूट

बघई ने अपने बयान में कहा, अमेरिका की बाधाओं के बावजूद पिछले तीन हफ्तों में बातचीत में सकारात्मक प्रगति हुई है और शिपिंग रूट मैप पर समझौता हो गया है। यह समझौता ईरान के विदेश मंत्रालय के नेतृत्व में समन्वय के जरिए हुआ। बातचीत में रक्षा, सुरक्षा और पर्यावरण से जुड़े अधिकारी शामिल थे। तेहरान और मस्कट इस समझौते के बवाजूद अभी भी कुछ लंबित मुद्दों पर काम करना जारी रखे हुए हैं। इसमें संयुक्त बयान की शब्दावली भी शामिल है। बघई ने कहा कि जब तक यह प्रक्रिया औपचारिक रूप से पूरी नहीं हो जाती, तब तक बातचीत जारी रहेगी। बातचीत के बाद संयुक्त बयान जारी किया जाएगा।

बिहार में सफल एसआईआर के कारण हुआ रिकॉर्ड मतदान

- मुख्य निर्वाचन आयुक्त बोले-आजादी के बाद सबसे अधिक मतदान

पटना (एजेंसी)। देश के मुख्य निर्वाचन आयुक्त ज्ञानेश कुमार ने रविवार को कहा कि बिहार में मतदाता सूचियों के पिछले वर्ष सफलतापूर्वक कार्याए गए विशेष गहन पुनरीक्षण (एसआईआर) के कारण 2025 के विधानसभा चुनाव में मतदान प्रतिशत में उल्लेखनीय वृद्धि हुई। राज्य के दो दिवसीय दौरे पर आए मुख्य निर्वाचन आयुक्त ने रविवार को पटना हवाई अड्डे पर संवाददाताओं से कहा कि 2025 के बिहार विधानसभा चुनाव में मतदान प्रतिशत अमेरिका, ब्रिटेन और फ्रांस जैसे विकसित देशों में दर्ज मतदान प्रतिशत से अधिक रहा। बिहार में 70 लाख नाम हटाए गए-ज्ञानेश कुमार ने कहा कि बिहार वो भूमि है, जहां लोकतंत्र की जननी वैशाली स्थित है। गर्व है कि पहली बार यहां एसआईआर सफलतापूर्वक कराया गया।



स्वतंत्रता दिवस पर मुख्यमंत्री ने परेड ग्राउंड में किया ध्वजारोहण



जयन्त प्रतिनिधि। देहरादून : स्वतंत्रता दिवस के अवसर पर मुख्यमंत्री पुष्कर सिंह धामी ने शनिवार को परेड ग्राउंड, देहरादून में आयोजित राज्य स्तरीय मुख्य समारोह में ध्वजारोहण किया। समारोह का शुभारंभ राष्ट्रीय गीत 'वंदे मातरम' के सामूहिक गायन से हुआ। इसके उपरंत मुख्यमंत्री ने

ध्वजारोहण किया। ध्वजारोहण के पश्चात राष्ट्रगान जन गण मन का सामूहिक गायन हुआ। इस अवसर पर मुख्यमंत्री ने प्रदेशवासियों को स्वतंत्रता दिवस की हार्दिक बधाई एवं शुभकामनाएं दीं। मुख्यमंत्री ने समारोह के दौरान स्वतंत्रता संग्राम सेनानियों के परिजनों को सम्मानित किया तथा फोटो

मुख्यमंत्री ने वीर बलिदानियों एवं स्वतंत्रता संग्राम सेनानियों को किया नमन

प्रदर्शनों का अवलोकन भी किया। कार्यक्रम के दौरान मुख्यमंत्री ने 14 पुलिस के अधिकारियों एवं कर्मचारियों को मुख्यमंत्री सगहनीय सेवा पदक से सम्मानित किया। जिसमें 7 अधिकारियों एवं कर्मचारियों को सेवा के आधार पर एवं 6 को विशिष्ट कार्यों के आधार पर सम्मानित किया गया। राष्ट्रीय एवं अन्तरराष्ट्रीय स्तर पर सगहनीय प्रदर्शन करने वाले 13 खिलाड़ियों को भी मुख्यमंत्री द्वारा सम्मानित किया गया। मुख्यमंत्री पुष्कर सिंह धामी ने स्वतंत्रता दिवस के पावन अवसर पर देश की स्वतंत्रता के लिए अपना सर्वस्व न्यौछावर करने वाले अमर शहीदों, वीर बलिदानियों एवं स्वतंत्रता संग्राम सेनानियों को नमन किया। उन्होंने देश की सीमाओं की रक्षा करने वाले वीर सैनिकों, अर्धसैनिक बलों एवं पुलिस के बहादुर जवानों के प्रति भी कृतज्ञता व्यक्त की। मुख्यमंत्री ने उत्तराखंड राज्य निर्माण के लिए अपना जीवन समर्पित करने वाले राज्य आंदोलनकारियों एवं शहीदों को भी

स्वतंत्रता दिवस पर मुख्यमंत्री ने की सात महत्वपूर्ण घोषणाएं

स्वतंत्रता दिवस के अवसर पर मुख्यमंत्री पुष्कर सिंह धामी ने प्रदेश के विकास एवं जनकल्याण से जुड़ी सात महत्वपूर्ण घोषणाएं की हैं। मुख्यमंत्री ने चमोली, पौड़ी एवं अल्मोड़ा में विशेष औद्योगिक पार्क स्थापित करने, प्रदेश के प्रथम 'युवा आयोग' की स्थापना करने, सीमावर्ती ग्रामों के युवाओं, भूतपूर्व सैनिकों एवं अग्निवीरों को स्वरोजगार एवं उद्यम स्थापित करने के लिए अतिरिक्त सहायता एवं प्रोत्साहन देने, वर्ग-3 एवं वर्ग-4 की भूमि के विनियमितीकरण की समय-सीमा का विस्तार कर भूमिधरी अधिकार देने, प्रधानमंत्री आवास योजना के अंतर्गत राज्यों/श

श्रद्धापूर्वक नमन किया। मुख्यमंत्री ने हाल ही में प्रदेश के विभिन्न क्षेत्रों में आई प्राकृतिक आपदाओं में प्रभावित परिवारों के प्रति गहरी संवेदना व्यक्त करते हुए कहा कि इस कठिन घड़ी में राज्य सरकार, प्रत्येक प्रभावित परिवार के साथ खड़ी है। उन्होंने कहा कि सरकार की प्राथमिकता प्रभावित परिवारों तक शीघ्र रहत पहुंचाना, घायलों को बेहतर उपचार



50 हजार रुपये से बढ़ाकर 75 हजार रुपये करने, 18 से 30 वर्ष के युवाओं के लिए

मुख्यमंत्री युवा स्वरोजगार एवं उद्यमिता प्रोत्साहन योजना शुरू करने, आईआईटी एवं आईआईएम जैसे प्रतिष्ठित संस्थानों के सहयोग से नि:शुल्क उद्यमिता एवं कौशल प्रशिक्षण देने तथा उद्यम स्थापित करने के लिए बैंक ऋण की 30 प्रतिशत राशि सरकार द्वारा अनुदान के रूप में देने, प्रदेश के बहादुर बच्चों को सम्मानित करने के लिए इस वर्ष से 'बाल वीरता पुरस्कार' प्रदान देने की घोषणा की।

पोखरिशाल निशंक, राज्यसभा सांसद एवं भाजपा के प्रदेश अध्यक्ष महेंद्र भट्ट, राज्यसभा सांसद नरेश बंसल, कैबिनेट मंत्री डॉ. धन सिंह रावत, मेयर देहरादून सौरभ थापलियाल, मुख्य सचिव आनंद बर्द्धन, डीजीपी दीपम सेठ, जिलाधिकारी देहरादून डॉ. आशीष चौहान, वरिष्ठ पुलिस अधीक्षक देहरादून प्रमोद डोभाल आदि मौजूद थे।

एक नजर

बदरीनाथ धाम में नर—नारायण महोत्सव शुरू

बदरीनाथ। भगवान नर—नारायण महोत्सव रविवार को बदरीनाथ धाम में विधिवत शुरू हो गया। माता मूर्ति मंदिर में विशेष पूजा—अर्चना की गई। अब सोमवार को बामणी गांव में धार्मिक अनुष्ठान होंगे। रविवार सुबह बदरीनाथ मंदिर में भगवान नर—नारायण की उत्सव मूर्ति का अभिषेक, पूजन, भोग और आरती मंदिर के मुख्य पुजारी रावल अमरनाथ नंबूदरी की अगुवाई में हुई। इसके बाद सुबह साढ़े नौ बजे भक्तों के साथ भगवान नर—नारायण की उत्सव डोली माता मूर्ति मंदिर के लिए रवाना हुई। माता मूर्ति मंदिर में नायब रावल सूर्यराग नंबूदरी ने भगवान का महाभिषेक कर पूजन के बाद भोग लगाया। इसके बाद डोली वापस बदरीनाथ मंदिर पहुंची। बदरीनाथ मंदिर के धर्माधिकारी स्वयंवर सेमवाल ने बताया कि श्रावण मास की शुक्ल चतुर्थी तिथि, सूर्य के कर्क शशि में होने पर हस्त नक्षत्र पर भगवान नर—नारायण की जयंती को महोत्सव के रूप में मनाया जाता है। आज ही के दिन भगवान नारायण ने माता मूर्ति के गर्भ से जन्म लिया था। बताया कि महोत्सव के दूसरे दिन सोमवार को नर—नारायण की उत्सव डोली भगवान के जन्म स्थान बामणी गांव स्थित लीला दुर्गी जाएगी। इसके साथ ही दो दिवसीय महोत्सव संपन्न हो जाएगा। महोत्सव के दौरान बीकेटीसी के उपाध्यक्ष ऋषि प्रसाद सती, यदुवीर पुष्पवान, धर्माधिकारी स्वयंवर सेमवार, वेदपाठी रविंद्र भट्ट, पूर्व धर्माधिकारी भुवन चंद्र उनियाल आदि मौजूद रहे।

आपदा प्रभावित क्षेत्रों की समस्याओं को तत्काल करें दूर : कौशिक

गोपेश्वर। आपदा प्रबंधन एवं पुनर्वास मंत्री मदन कौशिक ने रविवार को जिला सभागार में आपदा प्रबंधन की समीक्षा बैठक की। उन्होंने आपदा प्रभावित क्षेत्रों में रहत व बचाव कार्यों के साथ लोगों की हर समस्याओं का तत्काल समाधान करने के निर्देश दिए। समीक्षा के दौरान पुनर्वास मंत्री मदन कौशिक ने कहा कि क्षतिग्रस्त पेयजल लाइनों, पोल व लाइनों की शीघ्र मरम्मत कराई जाए। प्रभावित क्षेत्रों में राशन व जरूरी खाद्य सामग्री पर्याप्त मात्रा में उपलब्ध कराएं। प्रभावित क्षेत्रों में जरूरी वस्तुओं की आपूर्ति बाधित नहीं होनी चाहिए। उन्होंने स्वास्थ्य विभाग को एंजुलेंस की तैनाती सुनिश्चित करने, घायलों व प्रभावितों को समय पर बेहतर चिकित्सा सुविधा उपलब्ध कराने को कहा। साथ ही ज्योतिर्मठ और कर्णप्रयाग के बहुगुणानगर में चल रहे सुस्वात्मक कार्यों की भी समीक्षा की। उन्होंने सभी कार्य प्राथमिकता के साथ व तेजी से पूरा करने के निर्देश दिए। मंत्री ने कहा कि बरसात में बंद पड़ी सड़कों को जल्द खोला जाए। बैठक में डीएम गौरव कुमार ने एसडीआरएफ नार्म्स में अर्बन रोड को शामिल करने और एसडीआरएफ के गठन में इंजीनियरों की नियुक्ति का सुझाव रखा। मंत्री ने इसका प्रस्ताव शासन को भेजने के निर्देश दिए। बैठक में कर्णप्रयाग विधायक अनिल नौटियाल, थराली विधायक भूपाल राम टट्टा, दयित्वधारी चंद्रकला तिवारी, हरक सिंह नेगी, एसपी सुरजित सिंह पंवार आदि मौजूद रहे।

अब तपोवन टनल में हो रहा पानी का रिसाव

ज्योतिर्मठ। अब तपोवन विष्णुगाड जल विद्युत परियोजना की टनल में खोखली जगह (कैविटी) बनने और पानी के रिसाव का मामला सामने आया है। हालांकि कंपनी ने इसे सामान्य घटना बताकर किसी तरह के संभावित खतरे से इन्कार किया है। वहीं कंपनी का कहना है कि इसका ट्रीटमेंट किया जा रहे है और श्रमिकों को वहां से हटा दिया गया है। टीएचडीसी की पीपलपकोटी में निर्माणाधीन टनल में बीते 13 अगस्त को हुए हादसे के बाद लोग सतर्क हो गए हैं। इसी तरह का एक वीडियो वायरल हो रहा है जिसमें एनटीपीसी की तपोवन परियोजना की टनल में भी पानी के रिसाव और खोखली जगह बनने की बात कही जा रही है। इसपर कंपनी की ओर से बयान जारी किया गया है। इसमें कहा है कि परियोजना की टीबीएम क्षेत्र की टनल में शनिवार को छोटी कैविटी बनी और रिसाव हुआ है। टनलिंग प्रक्रिया के दौरान इस तरह की कैविटी हो जाना साधारण बात है। इससे किसी तरह का संभावित खतरा नहीं है। बरसात में पानी का रिसाव होना भी सामान्य बात है। श्रमिकों को मौके से हटा दिया गया है और कुछ दक्ष श्रमिकों से इसका ट्रीटमेंट कराया जा रहा है।

देहरादून में गैस सिलेंडरों से गैस चोरी का मामला, तीन लोग पकड़े गए



देहरादून। जनपद देहरादून के सौड़ा सरोली क्षेत्र में गैस सिलेंडरों से कथित तौर पर गैस चोरी करने का मामला सामने आया है। जानकारी के अनुसार, गैस सिलेंडर स्पलाई करने वाले तीन लोगों को गैस की चोरी करते हुए पकड़ा गया। बताया जा रहा है कि आरोपी गैस सिलेंडरों के बीच



विभाग और प्रशासन से मामले की जांच कर दोषियों के खिलाफ सख्त कार्रवाई की मांग की है। अब यह भी जांच का विषय है कि गैस की चोरी कितने समय से चल रही थी और इसमें किसी अन्य व्यक्ति की भी संलिप्तता है या नहीं।

मरगांव—चमियारी के बीच गुलदार दिखने से दहशत



चिन्यालीसोड़। धरासू रेंज के अंतर्गत मरगांव और चमियारी गांव के बीच मोटर मार्ग पर एक साथ दो गुलदार दिखाई देने से क्षेत्र में दहशत का माहौल है। बीते कई दिनों से क्षेत्र में गुलदार दिख रहे हैं। देवीधार डुंडा के बाद धरासू रेंज शुरू होती है। इसके आगे मरगांव और चमियारी

के बीच गुलदार की लगातार आवाजाही से ग्रामीणों की चिंता बढ़ गई है। स्थानीय लोगों ने बताया कि गुलदार पिछले दिनों क्षेत्र में पशुओं को अपना निवाला बना चुके हैं। स्थानीय निवासी मनोज चौहान, विनोद और अमूल आदि ने बताया कि गुलदार की लगातार दस्तक से ग्रामीणों में दहशत है।

उन्होंने वन विभाग से क्षेत्र में निगरानी और गश्त बढ़ाने की मांग की है। धरासू रेंज के रेंज अधिकारी जगमोहन गंगाड़ी ने बताया कि वन विभाग की टीम को अलर्ट मोड पर रखा गया है। क्षेत्र में विभागीय टीमें लगातार गश्त कर रही हैं। ग्रामीणों से बच्चों और पशुओं को अकेले न छोड़ने का आह्वान किया गया है। विशेषकर रात के समय बच्चों को अकेले बाहर भेजने से बचने की विभाग ने ग्रामीणों को सलाह दी है।

लाखों की कथित धोखाधड़ी का आरोपी लुधियाना से गिरफ्तार

देहरादून। लोगों को भरोसे में लेकर लाखों रुपये की कथित धोखाधड़ी करने के आरोप में फरार चल रहे आदर्श वीर धवन को राजपुर पुलिस ने पंजाब के लुधियाना से गिरफ्तार कर लिया। एसएसपी देहरादून के निदेश पर पुलिस टीम ने लगातार सुरागरसी—पतारसी और संभावित ठिकानों पर दबिश देने के बाद आरोपी को लुधियाना स्थित सीएससी सेंटर से गिरफ्तार किया। पुलिस के मुताबिक आदर्श वीर धवन के खिलाफ थाना राजपुर में धोखाधड़ी के दो अलग—अलग मुकदमे दर्ज हैं। पहला मुकदमा 13 मार्च 2026 को अनिल कुमार निवासी रिंग रोड, रायपुर की शिकायत पर दर्ज किया गया था। शिकायत में आरोप लगाया गया कि धवन शिकायतकर्ता और उसके साथियों के वाहन किराए पर लेकर गया और उन्हें आगे किराए पर लगाकर लाभ दिलाने का भरोसा दिया। इसी दौरान उसने करीब 45 लाख रुपये भी ले लिए। आरोप है कि काफी समय बीतने के बाद न तो



वाहन वापस किए गए और न ही रकम लौटाई गई। पुलिस के अनुसार रकम और वाहन वापस मांगने पर आरोपी की ओर से गाली—गलौज

तथा जान से मारने की धमकी देने का आरोप भी लगाया गया। मामले में थाना राजपुर में मुकदमा अपराध संख्या 50/2026, धारा

बदरीनाथ हाईवे पर मैठाणा में फिर धंसी सड़क, ट्रक फंसा



मोली। बदरीनाथ राष्ट्रीय राजमार्ग पर मैठाणा के पास एक बार फिर सड़क धंसने की घटना सामने आई है। सड़क का एक बड़ा हिस्सा धंसने से हाईवे पर

आवाजाही प्रभावित हुई और इस दौरान एक ट्रक धंसे हुए हिस्से में फंसा गया। घटना के बाद मौके पर कुछ समय के लिए यातायात व्यवस्था प्रभावित रही। मानसून और चारधाम यात्रा के बीच हाईवे के इस संवेदनशील हिस्से में बार—बार हो रहे भू—धंसाव ने यात्रियों और स्थानीय लोगों की चिंता बढ़ा दी है। मैठाणा क्षेत्र में सड़क धंसने की समस्या नई नहीं है। बरसात के दौरान इस हिस्से में भू—धंसाव की स्थिति सामने आती रही है। सड़क का हिस्सा धंसने के बाद वाहनों को आवाजाही ज़ोरिखम भरी हो जाती है। भारी वाहनों के गुजरने से स्थिति और गंभीर होने की आशंका बनी रहती है। ताजा घटना में ट्रक के सड़क के धंसे हिस्से में

फंस्ने से मार्ग पर यातायात प्रभावित हुआ।

करोड़ों रुपये के उपचार के बाद भी समस्या बरकरार सबसे बड़ा सवाल यह है कि जिस स्थान पर बार—बार सड़क धंस रही है, वहां पूर्व में उपचार और मरम्मत के नाम पर करोड़ों रुपये खर्च किए जाने के बावजूद समस्या का स्थायी समाधान क्यों नहीं हो पा रहा है। सड़क दोबारा धंसने से पहले किए गए कार्यों की गुणवत्ता और उनकी प्रभावशीलता पर सवाल उठने लगे हैं। स्थानीय लोगों का कहना है कि बरसात शुरू होते ही इस क्षेत्र में सड़क की स्थिति बिगड़ने लगती है। उनका आरोप है कि भू—धंसाव के मूल कारणों का स्थायी उपचार करने के बजाय कई बार सड़क की ऊरी सतह की मरम्मत तक ही कार्रवाई सीमित रह जाती है। ऐसे में हर मानसून में सड़क धंसने का खतरा बना रहता है।

चारधाम यात्रा के बीच बड़ी परेशानी बदरीनाथ राष्ट्रीय राजमार्ग उत्तराखंड के सबसे महत्वपूर्ण मार्गों में शामिल है। बदरीनाथ धाम की यात्रा

के साथ ही यह मार्ग स्थानीय ग्रामीणों, व्यापारियों और आवश्यक सेवाओं के लिए भी बेहद महत्वपूर्ण है। यात्रा सीजन के दौरान इस मार्ग पर वाहनों का दबाव बढ़ जाता है। ऐसे में सड़क का बार—बार धंसाव यातायात के साथ—साथ यात्रियों की सुरक्षा के लिए भी गंभीर चिंता का विषय है। मानसून के दौरान पहाड़ी क्षेत्रों में लगातार बारिश के कारण भूस्खलन और भू—धंसाव का खतरा बढ़ जाता है। यदि संवेदनशील स्थानों की समय रहते निगरानी और आवश्यक उपचार नहीं किया गया तो सड़क का बड़ा हिस्सा क्षतिग्रस्त होने की स्थिति में यातायात लंबे समय तक प्रभावित हो सकता है।

स्थायी उपचार और गुणवत्ता जांच की मांग मैठाणा में दोबारा सड़क धंसने के बाद स्थानीय लोगों ने संबंधित विभाग से पूरे मामले का गंभीरता से संचालन लेने की मांग की है। लोगों का कहना है कि मौके का तकनीकी निरीक्षण कर सड़क धंसने के वास्तविक कारणों का पता लगाया जाना चाहिए।



का अर्थदंड अधिरोपित कर वसूल किए जाने का प्रावधान है। इसका मतलब यह है कि यदि जांच में यह सामने आता है कि किसी ऋण या अन्य अधिकृत इकाई ने नियमों का उल्लंघन करते हुए ऐसे वाहन को खनन सामग्री उपलब्ध कराई हो, तो कार्रवाई केवल सड़क पर पकड़े गए वाहन तक सीमित नहीं रहेगी। जांच में यह भी देखा जाएगा

कि वाहन में खनन सामग्री कहाँ से लोड हुई, ई—रवत्रा किस वाहन के नाम जारी हुआ और माल उपलब्ध करने वाली इकाई की भूमिका क्या रही। ऐसे में खनन क्षेत्रों और ऋण जोन में बिना नंबर अथवा अस्पष्ट नंबर वाले वाहनों के संचालन को लेकर विभागीय निगरानी भी महत्वपूर्ण हो जाती है।

शिक्षा और स्वास्थ्य की उपेक्षा पर करेंगे आंदोलन

नौगांव (उत्तरकाशी)। क्षेत्र में बढ़हाल शिक्षा एवं स्वास्थ्य व्यवस्था समेत लंबे समय से उपेक्षित जनहित के मुद्दों को लेकर अब युवाओं ने आंदोलन का रास्ता अपनाने का निर्णय लिया है। आजाद पंचायत से जुड़े युवाओं ने बैठक कर 15 सितंबर से रामलीला मैदान में शांतिपूर्ण धरना प्रदर्शन के साथ गैर राजनीतिक जन आंदोलन शुरू करने का एलान किया है। आजाद पंचायत के युवाओं ने बताया कि क्षेत्र की विभिन्न समस्याओं को लेकर उपजिलाधिकारी को ज्ञापन भी भेजा गया है। लोगों ने रवाई विधिविदालय की स्थापना, रवाई घाटी में मेडिकल कॉलेज की स्थापना, अत्याधुनिक अस्पताल की सुविधा और शिक्षा व स्वास्थ्य व्यवस्था में सुधार की मांग की है। युवाओं ने साफ़ किया कि आंदोलन पूरी तरह गैर राजनीतिक और जनहित पर केंद्रित रहेगा।

आर्मी पब्लिक स्कूल में मनाया गया 80वां स्वतंत्रता दिवस निबंध प्रतियोगिता में श्वेता, अहाना, प्रिया रहे अक्वल

जयन्त प्रतिनिधि।
कोटद्वार : आर्मी पब्लिक स्कूल लैंसडौन में स्वतंत्रता दिवस हर्षोल्लास, उत्साह एवं देशभक्ति की भावना के साथ गरिमापूर्ण वातावरण में मनाया गया। इस मौके पर विद्यार्थियों द्वारा फैंसी ड्रेस, समूहगान एवं समूह नृत्य की मनमोहक प्रस्तुतियां दी गईं।
कार्यक्रम का शुभारंभ मुख्य अतिथि कर्नल कुलदीप सिरौही, सेना मेडल, डिप्टी कमांडेंट, जीआरआरसी द्वारा राष्ट्रीय ध्वज फहराकर किया गया। इसके पश्चात सभी उपस्थितजनों ने राष्ट्रगान गाया। विद्यालय परिसर ‘भारत माता की जय’ और ‘वंदे मातरम्’ के जयघोष से गुंज उठा तथा समूचा वातावरण राष्ट्रप्रेम की भावना से ओत-प्रोत हो गया। समारोह के दौरान विद्यार्थियों ने देशभक्ति गीतों, समूहगान, नृत्य एवं विभिन्न सांस्कृतिक प्रस्तुतियों के माध्यम से राष्ट्रप्रेम और राष्ट्रीय एकता की भावना को प्रभावशाली ढंग से अभिव्यक्त किया। कक्षा एक एवं दो के नन्हें



विद्यार्थियों ने रंग-बिरंगे परिधानों में स्वतंत्रता सेनानियों एवं राष्ट्रनायकों की वेशभूषा धारण कर मनमोहक प्रस्तुति दी।

अतिथि कर्नल कुलदीप सिरौही ने कहा कि हमारे स्वतंत्रता सेनानियों और वीर शहीदों ने अपने अदम्य साहस, त्याग और बलिदान से हमें स्वतंत्र भारत का गौरव प्रदान किया है। हमें उनके आदर्शों को अपने जीवन में अपनाने हुए राष्ट्र की एकता, अखंडता और प्रगति में अपना योगदान देना चाहिए। विद्यार्थियों को अपने कर्तव्यों के प्रति सजग रहते हुए एक जिम्मेदार नागरिक बनने का संकल्प लेना चाहिए। विद्यालय के प्रधानाचार्य विजेंद्र दत्त सुंदरियाल ने कहा कि स्वतंत्रता सेनानियों के

अवसर पर शिक्षा परामर्श केंद्र सतपुली (द न्यू होप सोसायटी) द्वारा हमारे राष्ट्रीय पर्व का महत्व विषय पर निबंध प्रतियोगिता का आयोजन किया गया। इस अवसर पर मुख्य अतिथि डिवाइज़न लाइन पब्लिक स्कूल पाटीसैण की प्रधानाध्यापिका देवेश्वरी ने छात्रों को

मेडल व प्रमाण पत्र देकर सम्मानित किया।
प्रतियोगिता में अटल उत्कृष्ट राजकीय इंटर कालेज सतपुली की छात्रा श्वेता कक्षा 9 ने प्रथम, ग्रीन पब्लिक स्कूल सतपुली की छात्रा अहाना कक्षा 8 ने द्वितीय, इंटर कालेज सतपुली की छात्रा प्रिया कक्षा 6 ने तृतीय स्थान प्राप्त किया। शिक्षा परामर्श केंद्र के प्रबंध निदेशक डॉ. विजेन्द्र सिंह उत्तराखंडी ने कहा कि हमें अच्छे नागरिक बनकर राष्ट्र निर्माण में

संक्षिप्त समाचार

विस अध्यक्ष ने किया अस्पताल का निरीक्षण

जयन्त प्रतिनिधि।कोटद्वार : विधानसभा अध्यक्ष ऋतु खंडूरी भूषण ने राजकीय बेस हॉस्पिटल, कोटद्वार का औचक निरीक्षण किया। उन्होंने अस्पताल की व्यवस्थाओं का जायजा लेते हुए उपचारित मरीजों और उनके परिजनों से बातचीत कर स्वास्थ्य सुविधाओं की जानकारी ली। विधानसभा अध्यक्ष ने कहा कि मरीजों को बेहतर स्वास्थ्य सुविधाएं उपलब्ध कराना सरकार की प्राथमिकता है। अस्पताल में आने वाले प्रत्येक मरीज को गुणवत्तापूर्ण उपचार, सम्मानजनक व्यवहार और आवश्यक सुविधाएं मिलें, यह सुनिश्चित करना अस्पताल प्रशासन एवं स्वास्थ्य विभाग की जिम्मेदारी है। निरीक्षण के दौरान विधानसभा अध्यक्ष ने मरीजों से उनके उपचार, चिकित्सकों की उपलब्धता, दवाइयों की व्यवस्था तथा अस्पताल में मिल रही अन्य सुविधाओं के संबंध में फीडबैक लिया। उन्होंने मरीजों एवं उनके परिजनों से यह भी जाना कि उन्हें उपचार के दौरान किसी प्रकार की परेशानी तो नहीं हो रही है। अस्पताल निरीक्षण के दौरान चिकित्सक एवं स्वास्थ्यकर्मों उपस्थित मिले। अस्पताल परिसर में साफ-सफाई की व्यवस्था भी संतोषजनक पाई गई। व्यवस्थाओं का जायजा लेने के बाद विधानसभा अध्यक्ष ने अस्पताल प्रशासन की कार्यप्रणाली पर संतोष व्यक्त किया।

संत निरंकारी मिशन दे रहा आंतरिक स्वतंत्रता का संदेश

श्रीनगर गढ़वाल : स्वतंत्रता दिवस पर संत निरंकारी सत्संग भवन श्रीनगर में मुक्ति पर्व मनाया गया। कार्यक्रम में संयोजक महात्मा जगदीश सिंह जेटुली ने सतगुरु माता सुदीक्षा जी महाराज का संदेश देते हुए कहा कि वास्तविक स्वतंत्रता केवल बाहरी बंधनों से मुक्ति नहीं, बल्कि अज्ञान, अहंकार और भेदभाव से मुक्त होकर आत्मबोध और परमात्मबोध की अनुभूति प्राप्त करना है। उन्होंने कहा कि संत निरंकारी मिशन ब्रह्म ज्ञान के माध्यम से आंतरिक स्वतंत्रता का संदेश दे रहा है। कार्यक्रम में निरंकारी मिशन की शकुंतला पांडे, कुसुम पंत, भक्त निरंकारी, राजेंद्र प्रसाद सकलानी, केपी नीटियाल, नीलम श्रीकोटी, रजनी भंडारी, उर्मिला देवी, अंजू देवी, रूपा रावत व मीडिया प्रभारी गम्मा सिंह आदि मौजूद रहे। (एजेंसी)

कांग्रेस कार्यकर्ताओं ने सरकार कि खिलाफ किया प्रदर्शन

श्रीनगर गढ़वाल : हल्द्वानी के रामलीला मैदान में कांग्रेस के राष्ट्रीय अध्यक्ष मल्लिकार्जुन खरेगे के कार्यक्रम के बाद भाजपा की ओर से कार्यक्रम स्थल का कथित रूप से शुद्धिकरण किए जाने के विरोध में महानगर कांग्रेस कमेटी श्रीनगर ने सत्याग्रह मार्च निकाला। कांग्रेस कार्यकर्ताओं ने सरकार के खिलाफ जमकर नारेबाजी और प्रदर्शन किया। रविवार शाम बड़ी संख्या में कांग्रेस कार्यकर्ता गोला पार्क में एकत्रित हुए और यहां से सत्याग्रह मार्च निकाला। मार्च में महिला कार्यकर्ताओं ने भी बड़ी संख्या में शामिल हुईं। महानगर कांग्रेस कमेटी के नगर अध्यक्ष सुरज चिल्डियाल ने कहा कि कांग्रेस इस तरह की राजनीति का विरोध करती है और इसी के खिलाफ शांतिपूर्ण सत्याग्रह मार्च निकाला गया। इस मौके पर बीरेंद्र नेगी, सुधांशु नौडियाल, शमीम अहमद, शिवलाल, निशांत कंडारी, सतीश पटवाल, अंजू भट्ट, देवी प्रसाद गोदियाल, विजय, भगत सिंह डार आदि मौजूद रहे। (एजेंसी)

अतिवृष्टि से कोट और विशन गांव के घरों में घुसा मलबा



घनसाली (टिहरी)। बालगंगा तहसील में गत रात्रि हुई अतिवृष्टि से बूढ़ाकेदार क्षेत्र के ग्राम पंचायत कोट और विशन के कई घरों में मलबा घुस गया, जिससे ग्रामीणों की मुश्किलें बढ़ गईं। मलबे के चलते एक परिवार के शौचालय की दीवार ढह गई। ग्रामीण राजेंद्र लेखवार ने बताया आपदा की दृष्टि से बूढ़ाकेदार क्षेत्र का कोट गांव और विशन गांव अति संवेदनशील है। वर्ष 2002 की आपदा में गांव के तीन लोगों की मौत हो गई थी। वर्ष 2018 में 32 और 2022 में 28 परिवारों का विस्थापन किया गया। लेकिन अन्य प्रभावित परिवारों का अभी तक विस्थापन नहीं किया जा सका है। अतिवृष्टि के कारण कोट गांव निवासी उममेद सिंह, संतोष और कुंदन सिंह के घरों के आंगन में भारी मलबा आ गया। साथ ही विशन गांव के गंदेरे के उकान अने से बूढ़ाकेदार-घंडियाल सौंड की सड़क क्षतिग्रस्त हो गई। गांवों की पेयजल लाइन, संपर्क मार्ग सहित कई अन्य परिसरपतियों को भारी नुकसान पहुंचा है।

जयन्त प्रतिनिधि। कोटद्वार : स्वतंत्रता दिवस के अवसर पर कोटद्वार नगर निगम के महापौर शैलेंद्र सिंह रावत ने नगर क्षेत्र में आयोजित विभिन्न कार्यक्रमों में प्रतिभाग कर राष्ट्रध्वज को सलामी दी। उन्होंने देश की आजादी के लिए अपना सर्वस्व न्योछावर करने वाले अमर शहीदों एवं स्वतंत्रता सेनानियों को श्रद्धापूर्वक नमन करते हुए नगरवासियों को स्वतंत्रता दिवस की शुभकामनाएं दीं। स्वतंत्रता दिवस कार्यक्रमों की शुरुआत तहसील परिसर से हुई। यहां महापौर ने विभिन्न विद्यालयों के छात्र-छात्राओं द्वारा निकाली गई प्रभात फेरी को हरी झंडी दिखाकर रवाना किया। हाथों में तिरंगा और जुबां पर देशभक्ति के नारों के साथ निकली प्रभात फेरी ने पूरे नगर को राष्ट्रप्रेम के रंग में रंग दिया। बड़ी संख्या में विद्यार्थियों ने उत्साह पूर्वक प्रतिभाग किया। इसके बाद प्रातः 9 बजे कोटद्वार नगर निगम परिसर में महापौर शैलेंद्र सिंह रावत ने राष्ट्रध्वज फहराया। ध्वजारोहण के पश्चात राष्ट्रगान हुआ और उपस्थित लोगों ने तिरंगे को सलामी दी। इस दौरान स्वतंत्रता संग्राम सेनानियों तथा देश की रक्षा करते हुए वीरगति को प्राप्त जवानों को श्रद्धांजलि अर्पित की गई।

जनपद में धूमधाम से मनाया गया 80वां स्वतंत्रता दिवस



जयन्त प्रतिनिधि। पौड़ी : पौड़ी जनपद में 80वां स्वतंत्रता दिवस धूमधाम से मनाया गया। इस दौरान जनपद के सभी नगरीय व ग्रामीण क्षेत्रों में कार्यक्रम आयोजित किए गए। साथ ही सरकारी, गैर सरकारी कार्यालयों और सभी शिक्षण संस्थानों में ध्वजारोहण किया गया। इस मौके पर स्वतंत्रता संग्राम के सेनानियों को श्रद्धांजलि अर्पित की गई। विकास खंड कलजीखाल कारगिल शहीद धर्म सिंह रावत इण्टर कॉलेज, राईकों पुरियाडांग, अटल उत्कृष्ट विद्यालय राईकों कांसखेत, जीजीआईसी घंडियाल, सरस्वती विद्या मंदिर घंडियाल, व्यापार मंडल घंडियाल, सहकारी साधन समिति घंडियाल एवं बनेख आदि क्षेत्र में आजादी का अमृत महोत्सव स्वतंत्रता दिवस हर्ष उल्लास से मनाया गया। वहीं विकास खंड कलजीखाल की ग्राम

कार्यक्रमों की अगली कड़ी में मालवीय उद्यान में भी महापौर ने ध्वजारोहण किया। राष्ट्रगान के साथ तिरंगे को सलामी दी गई तथा उपस्थित लोगों ने देश की एकता, अखंडता एवं संप्रभुता की रक्षा का संकल्प लिया। इस

सशक्तिकरण की दिशा में आगे बढ़ रहा है। प्रत्येक नागरिक को अपने कर्तव्यों का ईमानदारी से निर्वहन करते हुए स्वच्छ, विकसित और आत्मनिर्भर भारत के निर्माण में योगदान देना चाहिए। महापौर ने युवाओं और विद्यार्थियों

हाथी की लगातार आवाजाही से सीला गांव के ग्रामीणों को खतरा

जयन्त प्रतिनिधि। कोटद्वार : दुगड्डा ब्लॉक के राजस्व ग्राम सीला में हाथी की लगातार आवाजाही से ग्रामीणों में दहशत बनी हुई है। बीते दिन से वन विभाग और ग्रामीणों की संयुक्त टीम हाथी को जंगल की ओर भेजना का प्रयास कर रही है, लेकिन अब तक सफलता नहीं मिली है। ग्रामीणों के अनुसार पिछले करीब दो सप्ताह से हाथी आसपास के क्षेत्रों में लगातार आवाजाही कर रहा है। वन विभाग और ग्रामीणों की संयुक्त टीम हाथी की निगरानी करते हुए उसे आबादी से दूर करने के प्रयास में जुटी है। ग्रामीणों ने बताया कि करीब तीन सप्ताह पूर्व भी हाथियों के एक दल ने सीला क्षेत्र में डेरा डालकर ग्रामीणों की मुश्किलें बढ़ा दी थीं। इससे पहले हाथियों का दल खिल्टियाल गांव में भी देखा गया था। क्षेत्र में पानी और वारे की उपलब्धता के वजह से हाथियों ने सीला का रुख किया। गांव के बीच से बहने वाली सिलगाड़ नदी में पर्याप्त पानी और आसपास चारापत्ती मिलने के कारण क्षेत्र हाथियों का अस्थायी ठिकाना बन गया था। हाथी भंडारसेरा के समीप तक पहुंच गए थे। हाथियों के दल क्षेत्र से चले जाने के बाद अब एक हाथी सीला क्षेत्र में पहुंच गया है। ग्रामीणों और वन विभाग की टीम ने हाथी को फुलणसैण के निकट तब पहुंचाया। ग्राम प्रधान किशन देवी, सुधीर असवाल और कैलाश चंद ने कहा कि हाथी की लंबे समय तक क्षेत्र में मौजूदगी ग्रामीणों की आवाजाही के लिए खतरा बन सकती है।

उत्तराखण्ड पर्यटन

उद्यमी प्रोत्साहन योजना

उत्तराखण्ड के स्थाई निवासियों/उद्यमियों के लिए

सुनहरा अवसर

₹1 करोड़ से ₹5 करोड़ तक का निवेश कर आकर्षक प्रोत्साहन का लाभ उठाएं।

पात्रता	निवेश सीमा	अनुमन्य गतिविधियां
- केवल उत्तराखण्ड के स्थायी निवासी/उद्यमी पात्र। - प्रोपराइटरशिप, पार्टनरशिप, एलएलपी, प्रा. लि. आदि विधिक संस्थाएं पात्र।	₹1 करोड़ से ₹5 करोड़ तक।	- होटल, मोटल, स्पा, वेलनेस रिसोर्ट, फ्लोटिंग रिसोर्ट, हाउसबोट, इको लॉज, टैटीय आवास एवं मनोरंजन पार्क आदि। - नई इकाई स्थापना एवं विद्यमान इकाई के विस्तारीकरण पर योजना का लाभ।

अनुदान/प्रोत्साहन (Incentives)

पूंजीगत अनुदान

अधिकतम ₹1.50 करोड़ तक

स्टाम्प शुल्क प्रतिपूर्ति

100% तक

व्याज अनुदान (3 वर्षों तक)

अधिकतम ₹6 लाख प्रति वर्ष तक

योजना का लाभ हेतु ऑनलाइन पंजीकरण करें:

https://nivesh.uttarakhandtourism.gov.in/

योजना के अन्तर्गत पंजीकरण एवं अनुदान प्रक्रिया

सिंगल विंडो पोर्टल से सैद्धांतिक अनुमोदन (CAF Approval) आवश्यक | पर्यटन विभाग के पोर्टल पर ऑनलाइन पंजीकरण आवश्यक कार्य पूर्ण होने एवं व्यवसायिक संचालन प्रारम्भ के उपरान्त अनुदान हेतु ऑनलाइन आवेदन।

अधिक जानकारी हेतु योजना के दिशा-निर्देशों का अवलोकन करें अथवा सम्पर्क करें

जिला पर्यटन विकास अधिकारी

टिहरी - 7300799202 / हरिद्वार - 7060038441 / पौड़ी - 7300799201 / चमोली - 9792376998 / देहरादून - 7300799203 / रुद्रप्रयाग - 8299806624 / उत्तरकाशी - 8279868075 / अल्मोड़ा - 8954615410 / बागेश्वर - 9412998517 / चम्पावत - 9012353111 / नैनीताल - 7895737015 / पिथौरागढ़ - 9458300455 / ऊधम सिंह नगर - 7060038438

निवेश सहायता केन्द्र

उत्तराखण्ड पर्यटन विकास परिषद, देहरादून

दूरभाष: 0135-2559898/7060038427; ई-मेल: tificuttarakhandtourism@gmail.com/traveltradeutdb@gmail.com

uttarakhandtourism.gov.in

UttarakhandTourismOfficialPage

UTDBofficial

Uttarakhand_tourismofficial

Uttarakhand Tourism

संपादकीय

टनल दुर्घटनाएं भविष्य की चुनौतियां

चमोली के पीपलकोटी क्षेत्र में निर्माणधीन टनल में हुए हादसे में आठ लोगों की मृत्यु हो चुकी है और अभी फिलहाल टनल में लापता दो लोगों की तलाश की जा रही है। उत्तराखंड में लगातार ऐसी परियोजनाओं में घटित हो रहे हादसे पूरे देश के लिए एक गंभीर चेतावनी है। सुरंग के भीतर अचानक पानी, मलबा और पत्थरों के घुसने से कई श्रमिकों की जान चली गई और अनेक परिवारों के सपने पल भर में उड़ड़ गए। यह घटना ऐसे समय में हुई है जब उत्तराखंड पहले भी सिलवग्या जैसी दर्दनाक सुरंग दुर्घटना का सामना कर चुका है। पहाड़ों में विकास आवश्यक है। सड़कें, सुरंगें और जलविद्युत परियोजनाएं राज्य की आर्थिक प्रगति के लिए महत्वपूर्ण हैं। लेकिन विकास का अर्थ केवल बड़े-बड़े निर्माण कार्य नहीं होता, बल्कि उन परियोजनाओं में काम करने वाले लोगों की सुरक्षा सुनिश्चित करना भी उतना ही आवश्यक है। यदि विकास की कीमत श्रमिकों के जीवन से चुकानी पड़े, तो उस विकास पर पुनर्विचार करना ही पड़ेगा। पीपलकोटी हादसे ने एक बार फिर यह प्रश्न खड़ा कर दिया है कि क्या हिमालयी क्षेत्रों में चल रही परियोजनाओं में सुरक्षा मानकों का पूरी गंभीरता से पालन किया जा रहा है? हादसे से बचे कुछ श्रमिकों के अनुभव बताते हैं कि सुरंग में अचानक पानी और मलबा इतनी तेजी से घुसा कि संभलने का अवसर तक नहीं मिला।उत्तराखंड की पहाड़ियां भूस्खलन, भूधंसाव और भूगर्भीय परिवर्तनों के प्रति लगातार संवेदनशील रहती हैं। ऐसे में किसी भी निर्माण परियोजना में केवल इंजीनियरिंग ही नहीं, बल्कि भूवैज्ञानिक सुरक्षा को भी सर्वोच्च प्राथमिकता मिलनी चाहिए। आधुनिक सेंसर, नियमित सुरक्षा ऑडिट, जोरिखम मूल्यांकन और आपातकालीन निकास व्यवस्था जैसी व्यवस्थाएं केवल कागजों तक सीमित नहीं रहनी चाहिए। दुर्भाग्यपूर्ण तथ्य यह भी है कि हर बड़ी दुर्घटना के बाद जांच के आदेश दिए जाते हैं, मुआवजे की घोषणाएं होती हैं और कुछ समय बाद मामला धीरे-धीरे भुला दिया जाता है। लेकिन जिन परिवारों ने अपने कामने वाले सदस्य खो दिए, उनके लिए यह हादसा जीवन भर का दर्द बन जाता है। इसलिए केवल राहत राशि देना पर्याप्त नहीं है। जिम्मेदारी तय होनी चाहिए और यदि कहीं लापरवाही हुई है तो उसके लिए कठोर कार्रवाई भी होनी चाहिए। पीपलकोटी की यह दुर्घटना केवल एक खबर नहीं है। यह एक चेतावनी है कि विकास और मानव जीवन के बीच संतुलन बनाए बिना प्रगति का कोई भी मॉडल टिकाऊ नहीं हो सकता। उत्तराखंड के पहाड़ यही संदेश दे रहे हैं कि प्रकृति के साथ खिलवाड़ बहुत महंगाई पड़ने वाला है।

चिंतन-मन

मौन का तन मन की सुन्दरता के लिये महत्व

प्रत्येक मनुष्य सुन्दर एवं स्वस्थ रहना चाहता है। सुन्दरता एवं स्वस्थ का राज मौन में छिपा हुआ है। सामान्यतः चुप रहना मौन है, प्राचीन पुराण बचन के साथ ईया, डाह, छल, कपट और हिंसा को कम करना मोन होता है। मनोवैज्ञानिक 'फ्रायड' का कहना है कि जीवन अन्तर्द्वंद्वी श्रृंखलाओं से मिल कर बना है। अन्तर्द्वंद्व दो या दो से अधिक विरोधी इच्छाओं का एक साथ उत्पन्न होना है। ये असीम इच्छाएँ पूर्ण न होने पर तनाव नामक बीमारी देती है। जिससे आज के अधिकांस व्यक्ती ग्ऱासित है। अन्तर्द्वंद्व में फंसे व्यक्ती की स्थिति कई विपरीत दिशाओं से आने वाली नदियों के पानी के साथ मिलने से भँवर बनती है कि जैसी हो जाती है। भँवर में फसे व्यक्ती को न बैठे शांति मिलती है न लेटे, न भूख लगती है, न प्यास, न ही ध्यान अध्ययन में मन लगता है। याददास्त क्षमता कम हो जाती है। हार्ट अटेक, आत्म हत्या भी इसी कारण करते हैं। हर मनुष्य अन्ततः शक्तिमान है। यह शक्ति मन एवं पाँचों इंद्रियों के कार्यों में खँच होती है। मन एवं इंद्रियों को बस मे करने का कार्य 'मौन' करना है। मौन रहने से मनुष्य के अन्दर की छुपी हुई शक्ति उदय हो जाती है। आज के कल युग में इन्द्रिय विषय-भोगों की सामग्री में वहुत वृद्धि हुई है जिसे अपनाने पर इक्ख शक्ति में अधिक बृद्धि हो रही है। जो टेन्सन को जन्म देती है। अतः आट टेन्सन बड़ी बीमारी हो गई है। जो भी व्यक्ती अधिक बोलते है उनके मुख में रहने वाला पाचक रस सूख जाता है। मानसिक सन्तुलन खो जाता है, हृदय गति तेज हो जाती है। मान इन सब परेशानियों से बचने की राम वाण औषधी है। दिन में एक घण्टा मौन रहने पर दो घण्टे की कार्य क्षमता में बृद्धि होती है। रक्त प्रवाह सामान्य स्वस्थ होता है, तन, मन, सुन्दर बनता है। अतः संयमित वोल मान को जीवन में अपनाना चाहिये।



सुनील कुमार महला

भारतीय संस्कृति का एक महत्वपूर्ण पर्व है-नाग पंचमी। इस वर्ष यानी कि वर्ष 2026 में नाग पंचमी का पावन पर्व 17 अगस्त (सोमवार) को मनाया जाएगा। जानकारों के अनुसार सावन मास के शुक्ल पक्ष की पंचमी तिथि 16 अगस्त को दोपहर 4:52 बजे से शुरू होकर 17 अगस्त को शाम 5:00 बजे समाप्त होगी, और उदया तिथि के कारण यह त्योहार 17 अगस्त को ही मनाया जाएगा। इस दिन नाग की पूजा की जाती है। दरअसल, नागों(सर्पों) को प्रकृति, शक्ति, सुरक्षा, उर्वरता और पर्यावरणीय संतुलन के प्रतीक माना गया है। इस पर्व का धार्मिक महत्व है। भगवान शिव ने अपने गले में नाग धारण कर रखा है, उनके गले में नाग का विराजमान होना



ऋतुपर्ण देवे

लालकिले की प्राचीर से प्रधानमंत्री नरेन्द्र मोदी द्वारा 80वें स्वाधीनता दिवस पर उद्बोधन के दौरान विरोधियों पर कसा गया तंज अब नई और राष्ट्रीय बहस का विषय बन गया है। प्रधानमंत्री की दिमागी नक्सलवाद कह कर की गई टिप्पणी ने नया सियासी तुफान खड़ा कर दिया है। प्रधानमंत्री ने किसे या किन्हें दिमागी नक्सली कहा, क्या विपक्ष और आंदोलनकारी छात्रों को या सरकार पर उंगली उठाने वाले हरेक को या फिर संसद न चलने देने वाले विपक्ष को? निश्चित रूप से इस टिप्पणी पर अभी आगे काफी कुछ सियासत होनी तय है। प्रधानमंत्री ने यह भी कहा कि हथियार उठाने वाले नक्सलियों से तो निपट लिया गया, लेकिन अब देश को ह्र्दयमागी नक्सलियोंह्र्द से सतर्क रहने और उन्हें अलग-थलग करने की जरूरत है। उन्होंने यह भी कहा कि नक्सलवाद और माओवादी हिंसा ने दशकों तक देश के बड़े हिस्से को प्रभावित किया जिसमें हजारों लोगों की जान गई। उनका इशारा था कि अब इस चुनौती के एक दूसरे स्वरूप यानी दिमागी नक्सलवाद से निपटना जरूरी हो गया है।

प्रधानमंत्री ने अपनी टिप्पणी में दिमागी नक्सली की कोई स्पष्ट या औपचारिक परिभाषा तो दी नहीं और न ही कोई कानूनी परिभाषा बताई। भले ही उनकी टिप्पणी इशारों में रही, लेकिन राजनीतिक और वैचारिक संदर्भ में इसके मायने बहुत गहरे हैं। जंतर-मंतर पर हाल ही में जिस तरह कांक्रोच जनता पार्टी के बैनर तले छात्र आंदोलन हुआ जो देखते-देखते

नाग पंचमी : प्रकृति के प्रति सम्मान और सह-अस्तित्व का पर्व

उन्के प्रकृति और समस्त जीव-जगत के साथ सामंजस्य का प्रतीक माना जाता है। भगवान विष्णु की शेषनाग पर शयन मुद्रा भी नागों के धार्मिक महत्व को दर्शाती है। इस दिन नाग देवता की पूजा कर परिवार की सुख-समृद्धि, सुरक्षा और कल्याण की कामना की जाती है। जीव-जंतुओं का भारतीय संस्कृति में हमेशा हमेशा से महत्वपूर्ण व अहम स्थान रहा है और जीव-दया, जीवों के प्रति करूणा, सह-अस्तित्व की भावना हमारे देश की संस्कृति रही है। नाग या सर्प 'खेतों में चुहों जैसे कृतकों की संख्या नियंत्रित करके फसलों की रक्षा करने में महत्वपूर्ण भूमिका निभाते हैं', इसलिए सर्पों को किसान का मित्र कहा जाता है। कहना गलत नहीं होगा कि सर्प विभिन्न जीवों की आबादी को नियंत्रित करके खाद्य-श्रृंखला(फूड चेन) को संतुलित रखते हैं। पारिस्थितिकी तंत्र और जैव-विविधता को बनाए रखने में सर्पों की भूमिका बहुत महत्वपूर्ण है। हालांकि,यह बात अलग है कि सर्प स्वयं भी बाज, उल्लू, नेवला, मोर और अन्य जीवों के भोजन का हिस्सा हैं। इसलिए उनका अस्तित्व खाद्य-जाल की अनेक कड़ियों को प्रभावित करता है। प्रकृति का अपना एक सिस्टम है और इस सिस्टम में हर छोटे से छोटे और बड़े से बड़े जीव की अपनी भूमिका व महत्व है और सर्प भी उनमें से एक है, लेकिन आज सर्पों को मार दिया जाता है और प्रकृति चक्र को

डिस्टर्ब कर दिया जाता है,यह ठीक नहीं है। सरल शब्दों में कहें तो सर्पों से भय के कारण उन्हें मार देना पर्यावरणीय दृष्टि से उचित नहीं कहा जा सकता है। यदि हम सर्पों को मारेंगे तो धरती पर चुहों और कृतकों की संख्या बढ़ सकती है, फसलों पर दबाव बढ़ सकता है, जैसा कि चूहे और अन्य कृतक बीज, अनाज और पौधों को अधिक नुकसान पहुंचा सकते हैं। सर्प नहीं होंगे तो इससे हमारी खाद्य श्रृंखला प्रभावित हो जाएगी, क्यों कि सर्प मोर, नेवला और अन्य शिकारी पक्षियों का भोजन हैं,जो पर्यावरण और प्रकृति के लिए अत्यंत महत्वपूर्ण हैं। सर्प नहीं होंगे तो हमें चुहों व अन्य कृतकों से फसलों को बचाने के लिए रासायनिक उर्वरकों, पेस्टीसाइड्स , दवाओं का इस्तेमाल करना पड़ेगा, जिससे रासायनिक उपायों पर निर्भरता बढ़ सकती है, इसलिए इनको बचाना,इनका संरक्षण करना बहुत आवश्यक है। आंकड़े बताते हैं कि भारत में हर वर्ष अनुमानतः 58 हजार लोगों की मृत्यु सर्पदंश से होती है, जिससे भारत विश्व में सर्पदंश मृत्यु के सबसे अधिक प्रभावित देशों में शामिल है; हालांकि उपचार एवं मृत्यु के मामलों की कम रिपोर्टिंग के कारण वास्तविक आंकड़ा अलग हो सकता है, लेकिन बावजूद इसके हमें यह याद रखना चाहिए कि सर्प प्रकृति के महत्वपूर्ण प्रहरी हैं। जैसा कि ऊपर इस



आलेख में चर्चा कर चुका हूं कि वे चुहों और अन्य कृतकों की संख्या नियंत्रित कर खेतों तथा खाद्यान्न की रक्षा करने में सहायता करते हैं और खाद्य-श्रृंखला को संतुलित बनाए रखते हैं। सर्प स्वयं भी अनेक पक्षियों और वन्यजीवों के भोजन का हिस्सा हैं, इसलिए उनका संरक्षण जैव-विविधता और पारिस्थितिक संतुलन के लिए आवश्यक है। सर्पों के प्रति भय नहीं, बल्कि सावधानी और सह-अस्तित्व की भावना विकसित करना प्रकृति संरक्षण की दिशा में महत्वपूर्ण कदम है। नाग पंचमी का पर्व हमें नाग जैसे महत्वपूर्ण जीव का संरक्षण कख संदेश देता है। संक्षेप में कहें तो आस्था की कम पर्यावरण संरक्षण और करुणा को जोड़ना ही नाग पंचमी का वास्तविक व असली संदेश है। (फ्रीलांस राइटर, कॉलमिस्ट व युवा साहित्यकार।)

अब 'दिमागी नक्सली', प्रधानमंत्री ने छेड़ी नई बहस..!




देश का एक बड़ा और अप्रत्याशित आन्दोलन बन खड़ा हुआ। अब उसके फैलते जाने का अंदेशा भी दिखाई दे रहा है। कहीं उसी पर तो वह टिप्पणी नहीं की? या फिर हाल ही में संसद में लगातार गतिरोध बने रहने और नेता विपक्ष राहुल गांधी के तमाम मंचों से प्रधानमंत्री नरेन्द्र मोदी और केंद्रीय गृह मंत्री अमित शाह को चुनौती देने की खीझ पर तो निशाना नहीं लगाया? सच यह है कि हाल के दिनों में जेन-जी के जंतर-मंतर पर आन्दोलन के बाद 12 वर्षों में पहली बार मोदी सरकार को बैकफुट पर आना पड़ा और शिक्षा मंत्री का इस्तीफा लेना पड़ा। उससे भी गंभीर और बड़ी बात यह कि इस मुद्दे को विपक्ष खासकर राहुल गांधी ने लपक लिया और संसद से सड़क तक प्रभावशाली तरीके से उठाया। निश्चित रूप से जेन-जी आन्दोलन के चलते महज युवा ही नहीं बल्कि उनके अभिभावक भी नाराज दिखे। इससे पहली बार लगा कि मोदी सरकार परेशान है। देखते ही देखते छात्रों की पिटाई, बिना वरदी के पुलिस वालों की मौजूदगी, पैलेट गन और कील लगी लाठियों के उपयोग को राहुल ने राष्ट्रीय मुद्रा बना दिया। कहीं दिमागी नक्सली कहकर

उनका इशारा इसी पर तो नहीं था? क्या प्रधानमंत्री ने दिमागी नक्सल शब्द का इस्तेमाल करके देश को सुरक्षा, वैचारिक स्थिरता और सामाजिक एकता से जुड़ाव रखने का साफ और कड़ा संदेश तो देने की कोशिश तो नहीं की? अपने उद्बोधन के दौरान उन्होंने यह भी कहा कि युवाओं को हिंसा और अराजकता से दूर रहना होगा और विकास तथा रचनात्मक कार्यों में सहयोग देना होगा। जाहिर है प्रधानमंत्री दिमागी नक्सलवाद के जरिए विरोधियों को लाताड़ तो लगा रहे थे। साथ ही रूटे या उनसे नाराज जेन-जी को भी संदेश दे रहे थे कि वो रचनात्मक कार्यों में सहयोग करें। जंगली नक्सली खत्म हो गए हैं लेकिन जो दिमागी नक्सली फिर उठा रहे हैं, उन्हें पहचानने की बात किसके लिए कह गए? उन्होंने आगे जो कहा वह और भी खास है जिसमें जंगल नक्सलियों की जगह अब शहरों, शिक्षण संस्थानों और बौद्धिक मंचों पर सक्रिय दिमागी नक्सल के लेने की बात कह, सरकार का विरोध करने वालों को लिलमिला दिया। उन्होंने इनसे सावधान रहने का आगाह भी किया। हथियारबंद नक्सल तो गए, लेकिन दिमागी नक्सल मौके की तलाश में हैं जिन्हें पहचानना

होगा। उन्होंने साफ किया कि यह वर्ग सीधे हथियार नहीं उठाता, बल्कि अपनी विचारधारा से देश में भ्रम और अराजकता फैलाने की फिराक में रहता है। पहले भी अर्बन नक्सली कहे जाने पर हंगामा हुआ था जिस पर संसद में बताया गया कि संसद में अर्बन नक्सल शब्द की कोई औपचारिक कानूनी परिभाषा नहीं है। सरकार ने संसद में स्पष्ट किया है कि कानून के तहत इस शब्दावली को परिभाषित नहीं किया गया। हाँ, राजनीतिक बयानों और बहसों में इसका उपयोग अक्सर राष्ट्रीय सुरक्षा और वैचारिक विरोध के संदर्भ में किया जाता है। आगे क्या दिमागी नक्सल पर भी यही होगा। कग्रेस ने दिमागी नक्सलवाद पर प्रधानमंत्री की टिप्पणी को उनकी घबराहट बताया तो प्रधानमंत्री मोदी के दिमागी नक्सल बयान पर कांक्रोच जनता पार्टी की प्रतिक्रिया ने इस मुद्दे को चर्चा के केंद्र में ला दिया है। अब सवाल यह है कि सरकार और विपक्ष इस बहस को किस दिशा में ले जाते हैं। राजनीतिक बहस तेज हो गई है। जहाँ सीजेपी ने तीखी प्रतिक्रिया देते हुए उल्टा सरकार से सवाल पूछा कि शिक्षित युवाओं को नक्सली कहना कितना उचित है? साथ ही यह भी चेताया कि कि देश के हर जिले में एक नया जंतर-मंतर जन्म ले रहा है। यह वह जगह होगी, जहां निराश लोगों को उम्मीद और कमजोर लोगों को एकजुट होने की ताकत मिलेगी। सीजेपी ने सत्ता पक्ष पर युवाओं और जेन-जी को बांटने की कोशिश करने का आरोप भी लगाया। सीजेपी की यह टिप्पणी कि इतिहास बताता है कि एकजुट जनता से अधिक शक्तिशाली कुछ नहीं होता, वो बांटेंगे, हम जोड़ेंगे। वो डर फैलाएंगे, हम साहस फैलाएंगे। अब मन डर से मुक्त है और वापसी का रास्ता नहीं है। जाहिर है कि दिमागी नक्सली को लेकर अभी काफी कुछ बयान, विरोध, हंगामा और बहुत कुछ देखने मिलना तय है। अब यह वक्त ही तय करना दिमागी नक्सली वाली टिप्पणी किस पर कितना भारी पड़ती है? (यह लेखक के व्यक्तिगत विचार हैं इससे संपादक का सहमत होना अनिवार्य नहीं है)

उम्मीदों पर खरा नहीं उतरा मानसून सत्र



ललित गर्ग

संसद केवल ईंट-पत्थर से बनी इमारत नहीं है। वह भारत की सामूहिक चेतना का सर्वोच्च लोकतांत्रिक मंच है। वहां देश के करोड़ों नागरिकों की आकांक्षाएं, समस्याएं और सपने पहुंचते हैं। किसान, मजदूर, विद्यार्थी, महिला, व्यापारी, युवा, गरीब और वंचित वर्ग-सभी की आवाज संसद के माध्यम से राष्ट्रीय विमर्श का हिस्सा बनती है। इसलिए संसद का एक मिनट भी केवल सांसद का समय नहीं होता, वह देश की जनता के धन, विश्वास और लोकतांत्रिक अधिकार का समय होता है।

सदीय मर्यादाओं का क्षरण कब तक? आखिर कब हम संसद के एक-एक मिनट का उपयोग करने की पात्रता विकसित करेंगे? आजादी की 80वीं वर्षगांठ की आयोजना से पूर्व भारत में संसद का मानसून सत्र जिस निराशाजनक स्थिति, नाउम्मीदी और उपेक्षापूर्ण स्थितियों के साथ संपन्न हुआ, वह केवल किसी एक दल, सरकार या विपक्ष की विफलता नहीं है, बल्कि हमारी संसदीय संस्कृति के सामने खड़ा एक गंभीर प्रश्नचिह्न है। 25 दिनों तक चले इस सत्र में तीखी राजनीतिक बहस के बजाय हंगामा, नारेबाजी, गतिरोध और कार्यवाही बाधित करने की प्रवृत्ति अधिक प्रभावी रही। प्रश्न यह नहीं है कि सत्ता पक्ष सही था या विपक्ष, प्रश्न यह है कि क्या हमारी संसद अपने मूल दायित्व-जनता के प्रश्नों पर गंभीर विमर्श, सरकार की जवाबदेही और राष्ट्रहित में कानून निर्माण को पूरा कर पा रही है? इस सत्र के आंकड़े स्वयं बहुत कुछ कह रहे हैं। लोकसभा की उत्पादकता ब्युश्किल 19 प्रतिशत रही, जबकि राज्यसभा में लगभग 39 प्रतिशत काम हो पाया। लोकसभा में एक भी दिन प्रश्नकाल पूरा नहीं हो सका। यह स्थिति इसलिए अधिक चिंताजनक है क्योंकि प्रश्नकाल संसद की आत्मा माना जाता है। देश की जनता दूरा चुने गए प्रतिनिधियों को सरकार से प्रश्न पूछने और सरकार को उनका उत्तर देने का अवसर ही यदि हममें उपलब्ध न हो, तो लोकतंत्र की जवाबदेही किस रास्ते से सुनिश्चित होगी? 28 जुलाई को लोकसभा में अपेक्षाकृत ठीक काम हुआ, जबकि राज्यसभा में भी केवल कुछ दिन ही सार्थक कार्यवाही हो सकी। शेष समय का बड़ा हिस्सा राजनीतिक टकराव की भेंट चढ़ गया। संसद केवल ईंट-पत्थर से बनी इमारत नहीं है। वह भारत की सामूहिक चेतना का सर्वोच्च लोकतांत्रिक मंच है। वहां देश के करोड़ों नागरिकों की आकांक्षाएं, समस्याएं और सपने पहुंचते हैं। किसान, मजदूर, विद्यार्थी, महिला, व्यापारी, युवा, गरीब और वंचित वर्ग-सभी की आवाज संसद के माध्यम से राष्ट्रीय विमर्श का हिस्सा बनती है। इसलिए संसद का एक मिनट भी केवल सांसद का समय नहीं होता, वह देश की जनता के धन, विश्वास और लोकतांत्रिक अधिकार का समय होता है। संसद का प्रत्येक व्यर्थ गया मिनट वास्तव में जनता के विश्वास से घटा हुआ एक मिनट है। दुर्भाग्य यह है कि संसद में हंगामा अब अपवाद नहीं, बल्कि संसदीय राजनीति का लगभग नियमित हथियार बनता जा रहा है। मुद्दे उठाना लोकतांत्रिक अधिकार है, सरकार को घेरना विपक्ष का दायित्व है और असहमति लोकतंत्र की शक्ति है, लेकिन असहमति को संवाद में बदलने के बजाय कार्यवाही रोक देना लोकतंत्र को मजबूत नहीं करता। विरोध की भी एक मर्यादा होती है। यदि



विपक्ष अपनी बात रखने के लिए सदन को चलाने ही न दे और सत्ता पक्ष विपक्ष की आवाज सुनने की बजाय राजनीतिक बहुमत को ही पर्याप्त समझे, तो दोनों मिलकर संसदीय लोकतंत्र की आत्मा को कमजोर करते हैं। इस सत्र में कुछ घटनाएं इस गिरावट को और स्पष्ट करती हैं। लोकसभा अध्यक्ष ने सत्र के समापन पर पारंपरिक समापन भाषण नहीं दिया। कांग्रेस, समाजवादी पार्टी और तृणमूल कांग्रेस द्वारा लोकसभा अध्यक्ष के साथ होने वाली चाय पार्टी का बहिष्कार किया जाना भी केवल एक कार्यक्रम का बहिष्कार नहीं माना जा सकता। यह सदन के भीतर बढ़ती राजनीतिक कटुता का संकेत है। लोकतंत्र में मतभेद स्वाभाविक हैं, मनभेद लोकतंत्र के लिए घातक हैं। संसद में बहस के बाद हाथ मिलाने की संस्कृति विकसित होनी चाहिए, बहस के बाद दूरी बढ़ाने की नहीं। इस मानसून सत्र को नीट-युजी पेपर लीक, जंतर-मंतर छात्र आंदोलन, शिक्षा मंत्री धर्मदे प्रधान के इस्तीफे की मांग और राम मंदिर में दान चोरी जैसे मुद्दों के लिए भी याद किया जाएगा। जंतर-मंतर पर हुई हिंसा के बाद विपक्ष केंद्रीय गृहमंत्री से जवाब मांग रहा था। जब सत्र के अंतिम दिनों में गृहमंत्री जवाब देने को तैयार हुए तो विपक्ष द्वारा उनका वक्तव्य सुनने से इनकार करना संसदीय विवेक की कसौटी पर गंभीर प्रश्न खड़े करता है। यदि विपक्ष को सरकार के जवाब से असहमति थी, तो उसे सुनकर तथ्यात्मक प्रतिवाद करना अधिक प्रभावी लोकतांत्रिक रास्ता होता। संसद में जवाब सुनने से इनकार करना प्रश्न का समाधान नहीं, प्रश्न

को अनुत्तरित छोड़ना है। यह भी सच है कि तमाम गतिरोध के बीच संसद ने कुछ महत्वपूर्ण काम किए। विदेशी अश्वदान विनियमन संशोधन विधेयक यानी एफसीआरए को सरकार ने विरोध के बीच संयुक्त संसदीय समिति के पास भेजा। सार्वजनिक परीक्षा (अनुचित साधनों की रोकथाम) संशोधन विधेयक, 2026 दोनों सदनो में पारित हुआ, जिसका उद्देश्य परीक्षाओं में अनुचित साधनों पर अंकुश लगाना और दोषियों के विरुद्ध कठोर कार्रवाई सुनिश्चित करना है। बैंकिंग रिकॉर्ड को नए डिजिटल ढांचे से जोड़ने, जन्म-मृत्यु के विलंबित पंजीकरण को अधिक कठोर बनाने तथा अन्य विधायी एवं प्रशासनिक सुधारों की दिशा में भी कदम उठे। केरल का नाम विधिवत केरलम किए जाने का निर्णय भी इसी सत्र का हिस्सा रहा। ये उपलब्धियां बताती हैं कि यदि संसद चले तो कम समय में भी महत्वपूर्ण काम संभव है। लेकिन सवाल फिर वही है-जब संसद चल सकती है तो उसे बार-बार रोकने की आवश्यकता क्यों पड़ती है? क्या हम यह भूल गए हैं कि लोकतंत्र का अर्थ केवल चुनाव जीतना नहीं है? लोकतंत्र का वास्तविक अर्थ है-विचारों का सम्मान, असहमति की स्वीकार्यता, संवाद की निरंतरता और निर्णय प्रक्रिया में जनता की भागीदारी। सत्ता पक्ष को यह समझना होगा कि बहुमत उसे शासन करने का अधिकार देता है, लेकिन विपक्ष को सुनने से मुक्त नहीं करता। दूसरी ओर विपक्ष को यह स्वीकार करना होगा कि विरोध का अधिकार संसद को निष्क्रिय करने का अधिकार नहीं है।

अतीत में हमारी संसदीय परंपरा ने अनेक कठिन दौर देखे हैं। तीखी बहसें हुईं, वैचारिक संघर्ष हुए, सरकारों की आलोचना हुई, लेकिन संसद को संवाद का मंच बनाए रखने की कोशिश होती रही। आज आवश्यकता है कि हम उस परंपरा को पुनर्जीवित करें। राजनीतिक दलों को अपने भीतर यह आत्ममंथन करना होगा कि क्या वे जनता के बीच जाकर यह कह सकते हैं कि हमने संसद में आपके प्रश्नों के लिए उपलब्ध समय का पूरा उपयोग किया? क्या कोई सांसद गर्व से कह सकता है कि उसने अपने कार्यकाल के प्रत्येक संसदीय अवसर को राष्ट्रहित में लगाया? संसद में हंगामा करना आसान है, लेकिन संसद चलाना चरित्र, संयम और लोकतांत्रिक परिपक्वता मांगता है। नारे लगाने के लिए ऊर्जा चाहिए, लेकिन तथ्यपूर्ण बहस के लिए अध्ययन चाहिए। माइक के सामने खड़े होने के लिए राजनीतिक उत्साह चाहिए, लेकिन कानून बनाने के लिए दूरदृष्टि चाहिए। कार्यवाही रोकने के लिए संख्या पर्याप्त हो सकती है, लेकिन राष्ट्र निर्माण के लिए विवेक, धैर्य और संवाद आवश्यक है। आजादी के 80वें वर्ष की ओर बढ़ते भारत के लिए यह आत्ममंथन का समय है। हमने विज्ञान, अर्थव्यवस्था, तकनीक और वैश्विक प्रतिष्ठा के अनेक क्षेत्रों में बड़ी उपलब्धियां हासिल की हैं। लेकिन क्या हमारी राजनीतिक संस्थाएं भी उसी गति से परिपक्व हुई हैं? क्या हम संसदीय प्रणाली को इतना सशक्त बना पाए हैं कि संसद के एक-एक मिनट का अधिकतम उपयोग कर सकें? क्या हम अपनी असहमति को इतनी गरिमा दे पाए हैं कि विरोध भी हो और संवाद भी बना रहे? क्या हम सत्ता को इतनी विनम्रता और विश्वास को इतना विवेक दे पाए हैं कि दोनों मिलकर लोकतंत्र को मजबूत करें? इन प्रश्नों के उत्तर केवल अपने प्रतिनिधियों से निरंतर जवाब मांगती है। हंगामा किसी दल की विजय नहीं है, बल्कि लोकतंत्र की सामूहिक पराजय है। संसद चलेगी तो प्रश्न पूछे जाएंगे, प्रश्न पूछे जाएंगे तो सरकार जाब देगी, जवाब मिलेगा तो नीतियों की समीक्षा होगी और सार्थक कानून बनेंगे। यही लोकतंत्र की जीवन-धारा है। (यह लेखक के व्यक्तिगत विचार हैं इससे संपादक का सहमत होना अनिवार्य नहीं है)



शिवलिंग पूजन में रखें ध्यान

परमात्मा रूपी शिवलिंग की प्रत्येक व्यक्ति को पूजन आराधना करनी ही चाहिए। शिवलिंग को विधिपूर्वक स्नान करवाकर, उस स्नान वाले जल का तीन बार जो भी व्यक्ति आचमन करता है उसके तीनों अर्थात् शारीरिक, मानसिक तथा वाचिक पाप तत्काल नष्ट हो जाते हैं। शिवलिंग मिट्टी का, पत्थर का, स्वर्ण का, रजत का तथा पारे आदि का बनाकर प्रायः पूजन किया जाता है। विविध कामनाओं की पूर्ति करने के लिए विविध सामग्रियों से शिवलिंग बनाकर पूजने की विशेषता यहां बताई जा रही है –

- पारे का शिवलिंग बनाकर पूजन करने से महाऐश्वर्य की प्राप्ति होती है।
- स्वर्ण की धातु से बनाए शिवलिंग की यदि पूजा-अर्चना की जाए तो महामुक्ति प्राप्त होती है।
- अष्टधातु से शिवलिंग का निर्माण करके यदि पूजा जाए तो सर्वसिद्धियों की प्राप्ति होती है।
- रजत से बनाए गए शिवलिंग की पूजा-अर्चना करने से महाविभूति की प्राप्ति होती है।
- नमक से यदि शिवलिंग बनाकर पूजन-अर्चना की जाए तो सुख सौभाग्य की प्राप्ति होती है।
- मिट्टी से बनाए गए शिवलिंग की पूजा करने पर समस्त कार्य सिद्धि होती है।
- भस्म से निर्मित किए गए शिवलिंग की पूजा की जाए तो सभी फल प्राप्त होते हैं।
- कस्तूरी से बनाए गए शिवलिंग की पूजा करने पर पूजा करने वाला शिव सा पूज्य पाता है।
- धान्य से बनाए गए शिवलिंग की पूजा की जाए तो स्त्री धन तथा पुत्र की प्राप्ति होती है।
- पुष्पों का शिवलिंग बनाकर पूजन-अर्चन करने से भूमि का लाभ प्राप्त होता है।
- मिश्री का शिवलिंग निर्मित करके पूजन-अर्चन किया जाए तो रोगों का नाश होकर आरोग्य की प्राप्ति होती है।
- बांस के वृक्ष पर निकले हुए अंकुरों से यदि शिवलिंग बनाकर पूजन किया जाए तो वंश-वृद्धि होती है।
- फलों से बनाए गए शिवलिंग की पूजा करने पर शुभा-शुभ की प्राप्ति होती है।
- आंवले के फल से शिवलिंग बना कर पूजन करने पर मुक्ति की प्राप्ति होती है।
- मक्खन से शिवलिंग बनाकर पूजन-अर्चन करने पर यश, कीर्ति तथा सौभाग्य की प्राप्ति होती है।
- दोनों हाथों से लिंग मुद्रा बनाकर उसकी शिवलिंग की भांति पूजा की जाए तो हाथों में बरकत आ जाती है।
- गुड़ का शिवलिंग बनाकर पूजन-अर्चन करने पर महावशीकरण की प्राप्ति होती है।
- लहसुनिया पत्थर का शिवलिंग बनाकर पूजन करने पर शत्रुओं को पग-पग पर विजय तथा मान हानि प्राप्त होती है।
- अष्टलोक के शिवलिंग को बनाकर पूजन करने पर कुछ रोग का नाश हो जाता है।
- मोती का बनाया हुआ शिवलिंग पूजन करने पर सौभाग्य में चार चांद लगता है।

इस पूजन में सावधानी यही रखनी होगी कि दोस पदार्थ अर्थात् शिला, रत्न तथा धातु द्वारा निर्मित किए गए शिवलिंग की पूजा-अर्चना तो सदैव एक ही शिवलिंग पर की जा सकती है परंतु दूसरी विभिन्न सामग्री से बनाए गए शिवलिंग को प्रत्येक पूजन की समाप्ति पर संहार मुद्रा द्वारा विसर्जन कर देना होगा अन्यथा अप्रत्यक्ष हानि की भी संभावना है। माना जाता है कि मिट्टी आदि के बनाए शिवलिंग में जितनी बार भी मिट्टी टूटकर गिरेगी, साधक हो या पूजक को उतने ही करोड़ वर्षों तक नरक की अग्नि में झुलसना होगा, अतः अन्य सामग्री द्वारा निर्मित शिवलिंग का विसर्जन, पूजन कार्य की समाप्ति पर कर देना चाहिए।

सावन के मंगलवार करें ये उपाय हर संकट से पार लगाएंगे बजरंगबली

सावन के महीने में किया गया हनुमान पूजन शीघ्र फलदाई होता है। पंचांग के अनुसार श्रवण हिंदू वर्ष का पांचवा महीना है और शिव भक्ति का ही विशेष काल है। श्रावण मास हिन्दू सनातन परंपराओं के अनुसार मनुष्य जीवन के चार संयम की अहमियत बताने वाला महीना है। हनुमान जी एकादश रुद्र अवतार हैं अर्थात् वे भगवान शंकर के ग्यारहवें अवतार माने जाते हैं। एकादश रुद्र अवतार का चरित्र भी संयम, शौर्य, पराक्रम, बुद्धि, बल, पवित्रता, संकल्प शक्तियों के बूते जीवन को कष्ट, बाधाओं व संकटों से दूर रखने की प्रेरणा देता है। सावन के 5 मंगलवार शाम 5 बजे के बाद हनुमान जी के सामने चमेली के तेल का एक दीपक अर्पित करें। आपकी हर मुराद होगी पूरी। हनुमान जी को प्रसन्न करने के लिए एक साबुत पान का पत्ता लेकर उस पर थोड़ा सा गुड़ और चना रख कर भोग लगाएं। बजरंगबली से धन का आशीर्वाद चाहते हैं तो उन्हें अपने हाथों से गुलाब के फूलों की माला बनाकर चढ़ाएं। फिर आसन बिछाकर बैठकर तुलसी की माला से इस मंत्र का जप करें – **मंत्र- राम रामेति रामेति रमे रामे मनोरमे। सहस्रत्र नाम तत्तुन्यं राम नाम वरानने।।** अब हनुमान जी की माला में से एक फूल तोड़ कर घर ले आएँ। पीछे मुड़कर न देखें। घर आ कर उसे लाल कपड़े में लपेटकर अपने धन रखने के स्थान पर रखें।



सर्वप्रथम ज्योर्तिलिंग सोमनाथ भगवान शिव यहां साक्षात विराजमान हैं



गुजरात के सौराष्ट्र में भगवान सोमनाथ का ऐतिहासिक मंदिर है। भारत भूमि पर भगवान शंकर के 12 ज्योर्तिलिंग स्थापित हैं, उनमें सोमनाथ को सर्वप्रथम ज्योर्तिलिंग के रूप में जाना जाता है। कहते हैं इसका निर्माण स्वयं चन्द्रदेव ने किया था। यह मंदिर प्रभास क्षेत्र में स्थित है। कहते हैं भगवान शंकर के वर से चन्द्र की नष्ट हुई प्रभा पुनः प्राप्त हुई,

प्रतिष्ठा हुई थी। सोमनाथ मंदिर दुनिया भर में प्रसिद्ध है। मंदिर प्रांगण में शाम 7.30 बजे से 8.30 बजे तक लाइट एंड साऊंड शो में मंदिर के इतिहास के बारे में बताया जाता है। मंदिर के दक्षिण में समुद्र के किनारे स्तम्भ है, उसके ऊपर तीर से दर्शाया गया है कि सोमनाथ मंदिर और पृथ्वी के दक्षिणी ध्रुव के मध्य कोई भू-भाग नहीं है। मंदिर के संबंध में किंवदंती है कि सोम अर्थात् चन्द्र ने राजा दक्ष प्रजापति की 27 कन्याओं से विवाह किया था। रोहिणी नाम की पत्नी से उनका विशेष अनुराग था। शेष 26 पत्नियों के साथ उनका वियोग रहता था। इन 26 बहनों ने मिलकर पिता से शिकायत की। दक्ष प्रजापति ने कई बार चन्द्र को समझाया परंतु उन पर कोई असर नहीं पड़ा। अंत में राजा दक्ष ने चन्द्र को शाप दे दिया कि अब से हर दिन तुम्हारा तेज क्षीण होता जाएगा। चन्द्र का तेज कम होने लगा। पृथ्वी पर त्राहि-त्राहि मच गई। चंद्र और इंद्र सहित सभी देवता ब्रह्मा जी के पास गए। ब्रह्मा जी

ने चन्द्र को प्रभास क्षेत्र में विधिपूर्वक मृत्युंजय मंत्र का जप, तप और शिव आराधना करने की सलाह दी। चंद्रदेव ने वैसा ही किया। भोलनाथ ने प्रसन्न होकर शाप का निवारण किया, साथ ही यह भी कहा कि एक पक्ष में तुम्हारा तेज क्षीण होगा तो दूसरे पक्ष में बढ़ेगा। पूर्णिमा के दिन पूर्ण तेज होगा। चंद्र ने भगवान शिव का वहीं स्थापन कर सोमनाथ नाम दिया। मंदिर इतना भव्य है कि ऐसा लगता है भगवान शिव यहां साक्षात विराजमान हैं। श्राद्ध भी होता है यहां 'प्रभास' में पूर्वजों का श्राद्ध भी होता है, जो किसी महीने में हो सकता है। चैत्र, भाद्रपद और कार्तिक महीने में श्राद्ध करना श्रेयस्कर होता है। समुद्र तट पर होने के कारण यहां गर्मी में शीतलता रहती है। सोमनाथ मंदिर से 6 किलोमीटर की दूरी पर भालुका तीर्थ है। मान्यता है कि भगवान श्री कृष्ण यहां विश्राम कर रहे थे, तभी एक शिकारी ने उनके पैर के तलवे में पशुचिन्ह को हिरण की आंख समझ कर धोखे से तीर मारा, तभी भगवान श्री कृष्ण ने देह त्याग कर वैकुंठ गमन किया। यहां तीन नदियां- हिरण, कपिला और सरस्वती का संगम भी है। इसके अतिरिक्त वाणेश्वर, भालुकातीर्थ, द्वारकानाथ मन्दिर, सूर्य मंदिर, हिमालज गुफा, गीता मंदिर आदि प्रमुख धार्मिक स्थल हैं। यहां से 200 कि.मी. की दूरी पर द्वारका धाम है। यहां से 69 कि.मी. की दूरी पर 1424 कि.मी. में फैला गिर वन्यजीव अभ्यारण्य है और शेरों के लिए मशहूर है। पर्यटक गाई के साथ खुली जीप में बैठकर शेरों को करीब से देखने की लालसा में जाते हैं।

बहुत चमत्कारी है ये मामूली बांसुरी

वैसे तो कई तरह की बांसुरियां होती हैं, जो अलग-अलग असर दिखाती हैं लेकिन बांस से बनी बांसुरी और चांदी की बांसुरी विशेष असर दिखाने वाली और कमाल की होती है।

- चांदी की बांसुरी अगर आपके घर में होगी तो उस घर में पैसों से जुड़ी कोई परेशानी नहीं होगी।
- सोने की बांसुरी घर में रखने से उस घर में लक्ष्मी रहने लग जाती है और ऐसे घर में पैसा ही पैसा होता है।
- बांस के पोथे से बनी होने के कारण लकड़ी की बांसुरी शीघ्र उन्नतिदायक प्रभाव देती है अतः जिन व्यक्तियों को जीवन में पर्याप्त सफलता प्राप्त नहीं हो पा रही हो, अथवा शिक्षा, व्यवसाय या नौकरी में बाधा आ रही हो, तो उन्हें अपने बेडरूम के दरवाजे पर दो बांसुरियों को लगाना चाहिए।
- यदि घर में अत्यधिक वास्तु दोष है या दो से अधिक दरवाजे एक सीध में हैं तो घर के मुख्यद्वार के ऊपर दो बांसुरी लगाने से लाभ मिलता है तथा वास्तु दोष भी धीरे-धीरे समाप्त होने लगता है।
- घर का कोई सदस्य अगर बहुत दिनों से बीमार हो, अकाल मृत्यु का डर या अन्य कोई स्वास्थ्य से सम्बंधित बड़ी समस्या चल रही हो तो प्रत्येक कमरे के बाहर और बीमार व्यक्ति के सिरहाने पर बांसुरी रखनी चाहिए। इससे बहुत जल्दी असर होने लगेगा।
- चांदी या बांस से बनी बांसुरी के बारे में एक जबरदस्त कमाल की बात ये है कि जब ऐसी बांसुरी को हाथ में लेकर हिलाया जाता है, तो बुरी आत्माएं दूर हो जाती हैं और जब इसे बजाया जाता है तो ऐसी मान्यता है कि घर में शुभ चुम्बकीय प्रवाह का प्रवेश होता है।



गरुड़ पुराण से जानें कैसे होगी आपकी मौत

मृत्युलोक पर जो जन पैदा होता है, उसे इसे छोड़ कर एक दिन जाना पड़ता है। वैष्णव ग्रंथ गरुड़ पुराण दो भागों में विभाजित है। पहले भाग में विष्णु भक्ति का वर्णन है और दूसरे भाग में प्रेत कल्प से लेकर नरक तक का संपूर्ण वृत्तांत है। जब किसी हिंदू की मृत्यु हो जाती है, उसके बाद गरुड़ पुराण को पढ़ने का विधान है। बहुत सारे लोगों में ये गलत धारणा है की इस ग्रंथ को केवल मृत्यु के बाद पढ़ा जाता है लेकिन ऐसा नहीं है। जीवनकाल में इस ग्रंथ को पढ़ने से पाप-पुण्य, नरक-स्वर्ग का ज्ञान पूर्ण रूप से प्राप्त होता है। इस पुराण से जाना जा सकता है की कैसे होती है किसी भी व्यक्ति की मौत। गरुड़ पुराण के अनुसार जब किसी प्राणी की मृत्यु का समय पास आता है तो यमराज के दो दूत मरन अवस्था में पड़े प्राणी के पास आ जाते हैं। प्राणी मनुष्य को यम के दूतों से भय लगता है। जिन लोगों ने जीवन भर अच्छे कर्म किए होते हैं उन्हें मरने के समय अपने सामने दिव्य प्रकाश दिखता है और उन्हें मृत्यु से भय

नहीं लगता। सत्यवादी, आस्तिक, किसी का दिल न दुखाने वाले, धर्म के पथ पर चलने वाले लोगों की मृत्यु सुखद होती है। जो दूसरों में गलत धारणाएं फैलाकर उन्हें गलत पथ पर चलने के लिए प्रेरित करते हैं, वह अंत समय में दर्द भरी मृत्यु प्राप्त करते हैं। संसार की कोई भी चीज अंत समय में साथ जाने वाली नहीं है। जब जीवन में प्रकाश सब ओर से लुप्त हो जाए और अंधकार में इन्सान को कुछ न सूझे तो उस समय आत्मा की ज्योति सविोपर होती है। हमारी आत्मा हमें विपत्तियों में, तनाव में, पथरीले मार्ग पर व हर मोड़ पर सदैव सच्चा रास्ता दिखाने को तत्पर रहती है। आत्मा जैसा निश्चल, स्वच्छ, शुभ्र प्रकाश इस पृथ्वी में अन्य कहीं भी विद्यमान नहीं है। जब आत्मा का स्वरूप समझ में आ जाएगा तो जीवन की सभी पहलियां सुलझ जाएंगी। आत्मा कभी भी मरती नहीं है, लेकिन जब तक आप आत्मभाव में नहीं आ जाते, आपको मृत्यु का डर बना रहेगा। जब मृत्यु के बारे में सभी तथ्य पता चल जाएंगे, तो मृत्यु का डर गायब हो जाएगा।

स्कूलों में धूमधाम से मनाया गया स्वतंत्रता दिवस



राइजिंग सन पब्लिक स्कूल में प्रस्तुति देते विद्यार्थी

जयन्त प्रतिनिधि।
कोटद्वार : भाबर क्षेत्र स्थित राइजिंग सन पब्लिक स्कूल, दुर्गापुर, नवयुग पब्लिक स्कूल मोटाढांक में स्वतंत्रता दिवस बड़े ही हर्षोल्लास, देशभक्ति और उत्साह के साथ मनाया गया। इस अवसर पर विद्यालय परिसर तिरंगे के रंगों से सजा हुआ था और पूरा वातावरण ह्रदयदे मोतर्मह्द तथा ह्भभारत माता की जयह्द के नारों से गुंज उठा।

कार्यक्रम में मुख्य अतिथि के रूप में भाजपा नेता

वीरेंद्र सिंह रावत उपस्थित रहे, जबकि विशिष्ट अतिथि के रूप में पूर्व असिस्टेंट कमांडेंट कमलेश बुडाकोटी ने शिरकत की। विद्यालय के संस्थापक मोहन सिंह बिष्ट एवं प्रबंधक जगमोहन बुडाकोटी भी विशेष रूप से मौजूद रहे। अतिथियों ने ध्वजारोहण कर राष्ट्रीय ध्वज को सलामी दी और सभी को स्वतंत्रता दिवस की शुभकामनाएं दीं। ध्वजारोहण के पश्चात विद्यालय के छात्र-छात्राओं द्वारा देशभक्ति से ओतप्रोत रंगारंग सांस्कृतिक कार्यक्रम प्रस्तुत किए गए। बच्चों ने नृत्य,

गीत, नाटक और कविताओं के माध्यम से स्वतंत्रता संग्राम सेनानियों के बलिदान को जीवंत कर दिया। विशेष रूप से प्रस्तुत देशभक्ति नाटिका ने उपस्थित सभी लोगों की आंखें नम कर दी और तालियों की गड़गड़ाहट से पूरा सभागार गुंज उठा। मुख्य अतिथि वीरेंद्र सिंह रावत ने अपने संबोधन में विद्यार्थियों को देश के प्रति समर्पण, अनुशासन और शिक्षा के महत्व पर प्रकाश डालते हुए कहा कि आज के बच्चे ही भारत का उज्ज्वल भविष्य हैं। उन्होंने बच्चों को मेहनत और ईमानदारी के साथ आगे बढ़ने के लिए प्रेरित किया। विशिष्ट अतिथि कमलेश बुडाकोटी ने कहा कि स्वतंत्रता केवल एक दिन का उत्सव नहीं, बल्कि यह हमारे कर्तव्यों और जिम्मेदारियों की याद दिलाने वाला अवसर है। उन्होंने विद्यार्थियों को देश सेवा के लिए सदैव तत्पर रहने का संदेश दिया। विद्यालय के संस्थापक मोहन सिंह बिष्ट ने सभी अतिथियों, अभिभावकों एवं शिक्षकों का आभार व्यक्त करते हुए कहा कि विद्यालय का उद्देश्य बच्चों को केवल शिक्षा ही नहीं बल्कि संस्कार और देशभक्ति की भावना से भी सशक्त बनाना है। कार्यक्रम में बड़ी संख्या में अभिभावक भी उपस्थित रहे, जिन्होंने बच्चों के प्रदर्शन की सराहना की और विद्यालय के प्रयासों की प्रशंसा की।

पूरा समारोह उत्साह, उमंग और देशभक्ति की भावना से सराबोर रहा। अंत में सभी को मिठाई वितरित कर कार्यक्रम का समापन किया गया

स्वतंत्रता दिवस पर दिखी सांस्कृतिक छटा



राजकीय इंटर कॉलेज कोटद्वार में प्रस्तुति देते छात्र

जयन्त प्रतिनिधि। कोटद्वार : राजकीय इंटर कॉलेज कोटद्वार में देश का 80वां स्वतंत्रता दिवस हर्षोल्लास एवं देशभक्ति के वातावरण में मनाया गया। कार्यक्रम का शुभारंभ विद्यालय के प्रधानाचार्य मुकेश रावत ने राष्ट्रीय ध्वज तिरंगा फहराकर किया। इसके बाद उपस्थित शिक्षक-शिक्षिकाओं, कर्मचारियों, अभिभावकों एवं छात्र-छात्राओं ने राष्ट्रगान के साथ देश के प्रति

सम्मान एवं एकता का संकल्प लिया। इस अवसर पर विद्यालय के छात्र-छात्राओं ने देशभक्ति से ओत-प्रोत गीतों एवं सांस्कृतिक प्रस्तुतियों के माध्यम से स्वतंत्रता संग्राम के वीरों को नमन किया। विद्यार्थियों की प्रस्तुतियों ने कार्यक्रम में मौजूद लोगों में देशभक्ति का उत्साह भर दिया। कार्यक्रम के दौरान विभिन्न शैक्षणिक एवं सह-शैक्षणिक स्पर्धाओं में उत्कृष्ट प्रदर्शन करने वाले छात्र-छात्राओं तथा विद्यालय के सर्वश्रेष्ठ विद्यार्थियों को सम्मानित किया गया। पूर्व पीटीए अध्यक्ष महेंद्र अग्रवाल ने प्रतिभावान विद्यार्थियों को पुरस्कार प्रदान कर उनका उत्साहवर्धन किया। प्रधानाचार्य मुकेश रावत ने विद्यार्थियों को स्वतंत्रता दिवस की शुभकामनाएं देते हुए कहा कि देश की स्वतंत्रता अनेक वीरों के त्याग और बलिदान का परिणाम है। विद्यार्थियों को अपने कर्तव्यों के प्रति सजग रहते हुए राष्ट्र निर्माण में योगदान देना चाहिए। इस अवसर पर विद्यालय के सभी शिक्षक-शिक्षिकाएं, कर्मचारी, अभिभावक, छात्र-छात्राएं उपस्थित रहे। कार्यक्रम का समापन राष्ट्रहित एवं देश की प्रगति के संकल्प के साथ हुआ।

कार्यालय, अधिशासी अभियन्ता, निर्माण खण्ड, लो0नि0वि0, दुगड़डा।

उत्तराखण्ड लोक निर्माण विभाग

पत्रांक:- 2363 /18ए0सी0

दिनांक:- 14/08/2026

निविदा सूचना

महामहिम राज्यपाल, उत्तराखण्ड की ओर से अधोहस्ताक्षरी द्वारा निम्नलिखित कार्यो हेतु आइटम रेट के आधार पर सीलड निविदा दि0 29/08/2026 को अपराह्न 03:00 बजे तक आमंत्रित की जाती है। निविदा प्रपत्र दिनांक 18/08/2026 से 27/08/2026 तक किसी भी कार्य दिवस में निम्नलिखित कार्यालयों से प्राप्त किये जा सकते है तथा दिनांक 29/08/2026 को अपराह्न 3:00 बजे तक इन्हीं कार्यालयों में डाले जा सकते हैं :

1- अधीक्षण अभियन्ता, 12 वां वृत्त, लो0नि0वि0, पौड़ी। 2- अधिशासी अभियन्ता, नि0ख0, लो0नि0वि0, दुगड़डा।

3- अधिशासी अभियन्ता, प्रा0ख0, लो0नि0वि0 लैन्सडौन। 4- अधिशासी अभियन्ता, अ0ख0, लो0नि0वि0, ऋषिकेश।

क्र0 सं0	कार्य का नाम	धरोहर धनराशि (रू0 में)	निविदा प्रपत्र का मूल्य (रू0 में)	निविदा की वैधता	कार्य पूर्ण करने की अवधि	ठेकेदारों की श्रेणी
1	2	3	4	5	6	7
1	मा0 मुख्यमंत्री घोषणा सं0-1741/2021 के अन्तर्गत जनपद पौड़ी गढ़वाल के विधानसभा क्षेत्र लैन्सडौन के विकासखण्ड नैनीडांडा के अन्तर्गत मेहली से थवाड़ा तक मोटर मार्ग का नव निर्माण कार्य। (द्वितीय चरण स्टेज-1) (चौ0 0.000 से 0.500)	51000.00	15000.00+ जी0एस0टी	45 दिन	6 माह	मार्ग कार्य में श्रेणी डी0 एवं उच्चतर।
2	-----तदैव-----चैनेज 0.500 से 1.000	55000.00	15000.00+ जी0एस0टी	45 दिन	6 माह	मार्ग कार्य में श्रेणी डी0 एवं उच्चतर।
3	-----तदैव-----चैनेज 1.00 से 1.500	51000.00	15000.00+ जी0एस0टी	45 दिन	6 माह	मार्ग कार्य में श्रेणी डी0 एवं उच्चतर।
4	-----तदैव-----चैनेज 1.500 से 2.000	54000.00	15000.00+ जी0एस0टी	45 दिन	6 माह	मार्ग कार्य में श्रेणी डी0 एवं उच्चतर।
5	-----तदैव-----चैनेज 2.000 से 2.500	58000.00	15000.00+ जी0एस0टी	45 दिन	6 माह	मार्ग कार्य में श्रेणी डी0 एवं उच्चतर।
6	-----तदैव-----चैनेज 2.500 से 2.850	35500.00	15000.00+ जी0एस0टी	45 दिन	6 माह	मार्ग कार्य में श्रेणी डी0 एवं उच्चतर।
7	जिला योजना वर्ष 2026-27 के अन्तर्गत खुवाणी से बडोलखोला तक सड़क निर्माण।	21000.00	1000.00+ 18% GST	45 दिन	02 माह	मार्ग कार्य में श्रेणी डी0 एवं उच्चतर।
8	जिला योजना वर्ष 2026-27 के अन्तर्गत कालीलांगो से ताल तक सम्पर्क मार्ग का निर्माण।	24000.00	1000.00+ 18% GST	45 दिन	02 माह	मार्ग कार्य में श्रेणी डी0 एवं उच्चतर।
9	जिला योजना वर्ष 2026-27 के अन्तर्गत अमकटला के लिए सम्पर्क मार्ग का निर्माण।	21000.00	1000.00+ 18% GST	45 दिन	02 माह	मार्ग कार्य में श्रेणी डी0 एवं उच्चतर।
10	जिला योजना वर्ष 2026-27 के अन्तर्गत कोलागाड़ ल्यूटिया से ताड़केश्वर तक मार्ग का निर्माण।	21000.00	1000.00+ 18% GST	45 दिन	02 माह	मार्ग कार्य में श्रेणी डी0 एवं उच्चतर।
11	जिला योजना वर्ष 2026-27 के अन्तर्गत ज्वालाचौड़ में सम्पर्क मार्ग का निर्माण।	21000.00	1000.00+ 18% GST	45 दिन	02 माह	मार्ग कार्य में श्रेणी डी0 एवं उच्चतर।
12	जिला योजना वर्ष 2026-27 के अन्तर्गत बसड़ा तिमलसैण जुकनिया मार्ग में दीवार निर्माण कार्य।	18000.00	1000.00+ 18% GST	45 दिन	02 माह	मार्ग कार्य में श्रेणी डी0 एवं उच्चतर।
13	जिला योजना वर्ष 2026-27 के अन्तर्गत रथुवाढाब-बसड़ा मोटर मार्ग से मल्ली कुमालडी मोटर मार्ग में सी0सी0 ब्लॉक (इण्टर लॉकिंग टाईल्स) द्वारा मार्ग का निर्माण।	18000.00	1000.00+ 18% GST	45 दिन	02 माह	मार्ग कार्य में श्रेणी डी0 एवं उच्चतर।
14	जिला योजना वर्ष 2026-27 के अन्तर्गत सिराबाड़ी पुल हेतु पहुंच मार्ग का निर्माण।	15000.00	500.00+ 18% GST	45 दिन	02 माह	मार्ग कार्य में श्रेणी डी0 एवं उच्चतर।
15	जिला योजना वर्ष 2026-27 के अन्तर्गत एस0एच0 9 के कि0मी0 125 से 139 तक रकपर दीवार का निर्माण कार्य।	21000.00	1000.00+ 18% GST	45 दिन	02 माह	मार्ग कार्य में श्रेणी डी0 एवं उच्चतर।

निविदा दिनांक 30/08/2026 को पूर्वाह्न 11:00 बजे उपस्थित निविदादाताओं अथवा अधिकृत प्रतिनिधियों के समक्ष अधिशासी अभियन्ता, निर्माण खण्ड, लो0नि0वि0, दुगड़डा में कार्यालय में खोली जायेगी। निविदा के साथ वांछित धरोहर धनराशि एवं रू0 100.00 का स्टाम्प पेपर संलग्न करना अनिवार्य है। अन्य शर्तें निविदा पत्र के साथ देखी जा सकेंगी। किसी भी निविदा को स्वीकृत/अस्वीकृत करने का अधिकार सक्षम अधिकारी के पास सुरक्षित होगा।

(इं0 निर्भय सिंह)

अधिशासी अभियंता

निर्माण खण्ड, लो0नि0वि0

दुगड़डा (गढ़वाल)



आयोजित कार्यक्रम मे भाग लेते सदस्य

जयन्त प्रतिनिधि। कोटद्वार : श्री सिद्धबली संस्कृत विद्यालय, कोटद्वार में 80वां स्वतंत्रता दिवस देशभक्ति, संस्कार और सांस्कृतिक उत्साह के साथ धूमधाम से मनाया गया। कार्यक्रम में विद्यार्थियों की शानदार प्रस्तुतियों ने समां बांध दिया। कार्यक्रम की अध्यक्षता डॉ. जे.पी. ध्यानी ने की।

कार्यक्रम का शुभारंभ मुख्य अतिथि शिवचरण पोखरियाल, मुख्य वक्ता डॉ. चंद्रमोहन बड़थ्वाल, विद्यालय के प्रबंधक डॉ. रमाकांत कुकरेती, गेप्स के संस्थापक निदेशक राम भरोसा कंडवाल, मनमोहन काला तथा प्रधानाचार्य अशोक जोशी ने संयुक्त रूप से दीप प्रज्वलित कर किया। इसके बाद छात्र-छात्राओं ने सरस्वती वंदना के साथ देशभक्ति

गीत एवं विभिन्न सांस्कृतिक प्रस्तुतियां दीं। विद्यार्थियों द्वारा प्रस्तुत 'राइफल डॉस', 'नमामि वयम्' और 'कालिदासो जने-जने' ने दर्शकों की खूब वाहवाही बटोरी। प्रस्तुतियों के माध्यम से विद्यार्थियों ने देशप्रेम के साथ भारतीय संस्कृति और संस्कारों की सुंदर झलक प्रस्तुत की। कार्यक्रम की अध्यक्षता करते हुए डॉ. जे.पी. ध्यानी ने कहा कि देश की स्वतंत्रता स्वतंत्रता संग्राम सेनानियों के अथक संघर्ष, त्याग और बलिदान का परिणाम है। हमें स्वतंत्रता के मूल्यों को समझते हुए इसकी रक्षा और राष्ट्र की प्रगति के लिए सदैव तत्पर रहना चाहिए। उन्होंने कहा कि राष्ट्र की उन्नति और स्वतंत्रता की सार्थकता के लिए समाज का सुसंस्कृत, संस्कारवान और जिम्मेदार होना

आवश्यक है।

मुख्य वक्ता डॉ. चंद्रमोहन बड़थ्वाल ने अपने सारगर्भित संबोधन और काव्य पाठ के माध्यम से विद्यार्थियों में राष्ट्रप्रेम की भावना जागृत की। वहीं राम भरोसा कंडवाल ने अपनी चर्चित कविता 'कहां गए वे राष्ट्रनायक' के माध्यम से स्वतंत्रता संग्राम सेनानियों और राष्ट्रनायकों के त्याग एवं बलिदान को याद किया। उनकी प्रस्तुति ने उपस्थित लोगों को भाव-विभोर कर दिया। मनमोहन काला ने 'सनातन संस्कृति का वैज्ञानिक महत्व' विषय पर प्रकाश डालते हुए भारतीय संस्कृति की वैज्ञानिक एवं जीवनोपयोगी परंपराओं से विद्यार्थियों को परिचित कराया। विद्यालय के प्रबंधक डॉ. रमाकांत कुकरेती ने कार्यक्रम में उपस्थित अतिथियों, अभिभावकों, शिक्षकों एवं विद्यार्थियों का आभार व्यक्त किया। उन्होंने विद्यालय की भावी योजनाओं की जानकारी भी साझा की। प्रधानाचार्य अशोक जोशी ने विद्यार्थियों का उत्साहवर्धन करते हुए उन्हें स्वतंत्रता दिवस की शुभकामनाएं दीं। कार्यक्रम का सफल संचालन अनुल डोबरियाल ने किया। समापन अवसर पर कार्यक्रम अध्यक्ष डॉ. जे.पी. ध्यानी ने विधिवत कार्यक्रम के समापन की घोषणा की और उपस्थित लोगों को मिष्ठान वितरित किया। पूरे कार्यक्रम के दौरान विद्यालय परिसर राष्ट्रभक्ति, संस्कृति और देशप्रेम के नारों से गुंजता रहा। स्वतंत्रता दिवस समारोह ने विद्यार्थियों में राष्ट्र के प्रति समर्पण, भारतीय संस्कारों और गौरवशाली इतिहास के प्रति सम्मान की भावना को और अधिक मजबूत किया।

भृगुखाल-तिमल्याणी मार्ग की

बदहाली से लोगों में रोष

कोटद्वार : यमकेश्वर विधानसभा क्षेत्र के अंतर्गत भृगुखाल से तिमल्याणी तक प्रधानमंत्री ग्राम सड़क योजना के तहत वर्ष 2020-21 में निर्मित मोटर मार्ग की बदहाल स्थिति से ग्रामीणों में रोष व्याप्त है। मार्ग को जन उपयोगी बनाने की मांग को लेकर स्थानीय लोगों ने कांग्रेस के पूर्व जिलाध्यक्ष विनोद डबराल के नेतृत्व में धरना-प्रदर्शन किया। इस मौके पर यमकेश्वर के एसडीएम के माध्यम से जिलाधिकारी पौड़ी को ज्ञापन भेजा गया। विनोद डबराल ने कहा कि मोटर मार्ग पूरी तरह से क्षतिग्रस्त हो चुका है। मार्ग की खराब स्थिति के कारण क्षेत्रीय जनता को जोखिम उठाकर आवागमन करना पड़ रहा है। उन्होंने कहा कि लंबे समय से मार्ग की बदहाली के बावजूद संबंधित विभाग की ओर से उचित कार्रवाई नहीं की जा रही है। नेतावनी दी गई कि समय रहते मोटर मार्ग की मरम्मत कर उसे जनता के लिए उपयोगी नहीं बनाया गया तो क्षेत्रीय जनता आंदोलनात्मक कदम उठाने के लिए बाध्य होगी। इस अवसर पर सुपूर्ण सिंह, बीडीसी सरस्य भगत सिंह, सुमित्रा देवी, इंदी देवी, राकेश सिंह, दीपक चंद, सावित्री देवी, साक्षी, सीमा, विजय सिंह, महेश चंद, अनीता, सुष्मा, वीरेंद्र सिंह, प्रसन्न ताल कुकरेती, सरोज देवी आदि मौजूद रहे।

जयन्त

संस्थापक : नरेन्द्र

उनियाल

स्वामी, प्रकाशक, मुद्रक एवं सम्पादक नागेन्द्र उनियाल द्वारा प्रतिभा प्रेस बदरीनाथ मार्ग, कोटद्वार गढ़वाल (उत्तराखण्ड) से मुद्रित तथा बदरीनाथ मार्ग, कोटद्वार गढ़वाल (उत्तराखण्ड) से प्रकाशित।

सभी विवादों का न्याय क्षेत्र कोटद्वार, (गढ़वाल) उत्तराखण्ड होगा।

CONT. 9412081969

PRG NO. 35469/79



जयन्त प्रतिनिधि। कोटद्वार : श्री गुरू राम राय पब्लिक स्कूल कोटद्वार में 80वां स्वतंत्रता दिवस धूमधाम से मनाया गया। कार्यक्रम में विद्यार्थियों की शानदार प्रस्तुतियों ने समां बांध दिया। ऑपरेशन सिन्धूर कार्यक्रम का मुख्य आकर्षण का केन्द्र रहा। स्वतंत्रता दिवस पर प्रभात फेरी निकाली गई। इसके बाद प्रधानाचार्या अनुसूया वर्मा ने

राष्ट्रीय ध्वज तिरंगा फहराया। इस अवसर मौके पर प्रधानाचार्या ने अपने सम्बोधन में 1947 में मिली आजादी के बाद से आज तक हमारे देश ने एक लंबा और गौरवशाली सफर तय किया है। आज का भारत सीमाओं पर अपने दुश्मनों को उनकी ही भाषा में जवाब देना जानता है। उन्होंने कहा कि आज का भारत अंतरिक्ष में चंद्रयान और मंगलयान भेजकर पूरी दुनिया का नेतृत्व कर रहा है।

शिक्षा, तकनीक और खेल जगत में हमारी बेटियां और युवा पूरे विश्व में तिरंगे का परचम लहरा रहे हैं। लेकिन याद रखिए असली देशभक्ति सिर्फ 15 अगस्त को झंडा फहराना नहीं है, असली देशभक्ति तब है जब हम अपने आसपास सफाई रखेंगे, हम देश के कानूनों का पालन करेंगे, हम महिलाओं का सम्मान करेंगे और अपनी पढ़ाई व मेहनत से देश को आगे बढ़ाएंगे।

वनडे वर्ल्ड कप 2027: गांधी जयंती पर होगा वर्ल्ड कप का आगाज

नई दिल्ली (एजेंसी)। दक्षिण अफ्रीका, जिम्बाब्वे और नामीबिया की मेजबानी में होने वाले आईसीसी वर्ल्ड कप 2027 2027 को लेकर बड़ी जानकारी सामने आई है। रिपोर्ट के मुताबिक, टूर्नामेंट का आगाज 2 अक्टूबर 2027 यानी गांधी जयंती के दिन हो सकता है। हालांकि आईसीसी ने अभी आधिकारिक शेड्यूल जारी नहीं किया है, लेकिन अंदरूनी चर्चा के अनुसार इस खास दिन से टूर्नामेंट शुरू करने की योजना बनाई जा रही है। महात्मा गांधी के दक्षिण अफ्रीका से ऐतिहासिक जुड़ाव को देखते हुए इस तारीख को बेहद खास माना जा रहा है। रिपोर्ट के अनुसार, आईसीसी 2027 वनडे वर्ल्ड कप की शुरुआत गांधी जयंती के दिन करने पर विचार कर रहा है। महात्मा गांधी ने भारत लौटने से पहले करीब 21 साल दक्षिण अफ्रीका में बिताए थे। ऐसे में दक्षिण अफ्रीका में आयोजित होने वाले क्रिकेट इस बड़े टूर्नामेंट को गांधी जयंती से जोड़ना उनके शांति और अहिंसा के संदेश को सम्मान देने के तौर पर देखा जा रहा है।



पहले वर्ल्ड कप का उद्घाटन 8 अक्टूबर को प्रस्तावित था और अक्टूबर के पहले सप्ताह में अभ्यास मैच खेले जाने थे। नए प्लान के तहत अभ्यास मुकाबलों को सितंबर के आखिरी सप्ताह में कराया जा सकता है, जिससे मुख्य टूर्नामेंट की शुरुआत 2 अक्टूबर से हो सके। रिपोर्ट के मुताबिक, 14 टीमों वाला यह टूर्नामेंट करीब

50 दिनों तक चलेगा। इसका फाइनल 21 नवंबर 2027 को खेले जाने की योजना है। तीन देशों में होने वाले इस टूर्नामेंट में दुनिया की शीर्ष टीमें खिताब के लिए भिड़ेंगी।
12 शहरों में खेले जाएंगे मुकाबले
आईसीसी ने टूर्नामेंट के लिए दक्षिण अफ्रीका, जिम्बाब्वे और नामीबिया के कुल 12 शहरों को मेजबानी के लिए चुना है। दक्षिण अफ्रीका में जोहान्सबर्ग का वांडरर्स, सेंचुरियन, केपटाउन का न्यूलैंड्स, डरबन का किंग्समीड, ग्वेबेरेहा का सेंट जॉर्ज पार्क, ब्लोमफोर्टेन का मंगाउंग ओवल, पार्ल का बोलैंड पार्क और बफेलो पार्क शामिल हैं। जिम्बाब्वे में हरारे स्पोर्ट्स क्लब, बुलावायो का क्वींस स्पोर्ट्स क्लब और विक्टोरिया फॉल्स का मोसी-ओआ-तुन्या स्टेडियम मुकाबलों की मेजबानी करेगा। वहीं नामीबिया की राजधानी विंडहोक का राष्ट्रीय क्रिकेट मैदान भी टूर्नामेंट का हिस्सा होगा।

ऐसा होगा वर्ल्डकप का नया फॉर्मेट
2027 वर्ल्ड कप में फॉर्मेट में भी बदलाव देखने को मिलेगा। शुरुआत में तीन टीमों की सुपर सीरीज होगी, जिसमें से एक टीम बाहर हो जाएगी। इसके बाद 12 टीमों को दो ग्रुप में बांटा जाएगा और हर ग्रुप में छह टीमें होंगी। ग्रुप चरण के बाद टीमें सुपर सेवन चरण में पहुंचेंगी। इसके बाद टूर्नामेंट सेमीफाइनल और फाइनल की ओर बढ़ेगा। इस तरह खिताब के लिए टीमों को कई चरणों से गुजरना होगा।
इन 10 टीमों ने पक्की की जगह
रिपोर्ट के मुताबिक, अब तक 10 टीमों ने टूर्नामेंट के लिए अपनी जगह पक्की कर ली है। इनमें मेजबान दक्षिण अफ्रीका और जिम्बाब्वे के अलावा भारत, ऑस्ट्रेलिया, न्यूजीलैंड, पाकिस्तान, इंग्लैंड, श्रीलंका, बांग्लादेश और अफगानिस्तान शामिल हैं। बाकी चार टीमों का फैसला अगले साल होने वाले 10 टीमों के क्वालीफाइंग टूर्नामेंट से होगा। इसमें नामीबिया, वेस्टइंडीज और आयरलैंड जैसी टीमों में भी हिस्सा लेंगी।

संक्षिप्त समाचार पाकिस्तान हॉकी वर्ल्डकप में पेनल्टी कॉर्नर का सामान लाना भूला



लंदन (एजेंसी)। पाकिस्तान हॉकी वर्ल्ड कप में इंग्लैंड के खिलाफ पेनल्टी कॉर्नर का सामान लाना भूल गया। टीम की सेफ्टी किट ड्रेसिंग रूम में ही रह गई। इसके कारण कप्तान अबु बकर महमूद को ग्रीन कार्ड दिखाया गया और उन्हें 2 मिनट के लिए मैदान से बाहर बैठना पड़ा। टीम को मैच में हार का सामना भी करना पड़ा। इंग्लैंड ने 4-1 से हराया। इंग्लैंड के 1-0 से आगे होने के कुछ देर बाद करीब 17वें मिनट में पेनल्टी कॉर्नर मिला। पाकिस्तान के खिलाड़ी गोल के पीछे जरूरी प्रोटेक्टिव गियर तलाशने लगे, लेकिन किट वहां मौजूद नहीं थी। बाद में पता चला कि सामान ड्रेसिंग रूम में ही छूट गया था। एक खिलाड़ी को दोड़कर किट लानी पड़ी। किट आने में हुई देरी के बाद रेफरी ने पाकिस्तान के कप्तान अबु बकर महमूद को ग्रीन कार्ड दिखा दिया। उन्हें दो मिनट के लिए मैदान से बाहर जाना पड़ा। पाकिस्तान के पूर्व कप्तान सलमान अकबर ने इस घटना पर नाराजगी जताई। उन्होंने इसे पाकिस्तान हॉकी का एक और 'अनवॉन्टेड रिकॉर्ड' बताया। उनका कहना था कि वर्ल्ड कप जैसे बड़े टूर्नामेंट में पेनल्टी कॉर्नर के लिए जरूरी सुरक्षा उपकरण भूलना नहीं चाहिए। उन्होंने कहा कि तैयारी सिर्फ रणनीति, फिटनेस और स्किल तक सीमित नहीं है। टीम में अनुशासन और बेहतर संगठन भी जरूरी है। उनके मुताबिक ऐसी घटना वर्ल्ड कप जैसे बड़े मंच पर टीम की तैयारियों पर सवाल खड़े करती है। किट विवाद के बीच पाकिस्तान मैच भी नहीं बचा सका। इंग्लैंड ने 4-1 से जीत दर्ज की। स्टुअर्ट रशमेयर ने 12वें मिनट में इंग्लैंड का पहला गोल किया। इसके बाद सैम वार्ड ने दूसरे क्वार्टर में बढ़त 2-0 कर दी। सैमुअल हूपर ने 31वें मिनट में तीसरा और जेम्स एलबरी ने 47वें मिनट में चौथा गोल किया। पाकिस्तान की ओर से रेहान अब्दुल अफराज ने 50वें मिनट में एक गोल किया। पाकिस्तान को मैच में दो पेनल्टी कॉर्नर मिले, लेकिन टीम इनमें से किसी को भी गोल में नहीं बदल सकी।

अफगानिस्तान ने आयरलैंड को 6 विकेट से हराया

बेलफास्ट (एजेंसी)। अफगानिस्तान ने आयरलैंड के खिलाफ 299 रन का लक्ष्य 48.5 ओवर में 4 विकेट खोकर हासिल कर लिया। टीम ने 5वें और आखिरी वनडे में आयरलैंड को 6 विकेट से हराया और सीरीज 4-0 से अपने नाम की। बेलफास्ट के सिविल सर्विस क्रिकेट क्लब में खेले गए मुकाबले में रहमत शाह ने नाबाद 143 रन की पारी खेली। उन्होंने सिद्दीकुल्लाह अटल (98) के साथ तीसरे विकेट के लिए 201 रन जोड़े। यह अफगानिस्तान के वनडे इतिहास में तीसरे विकेट की सबसे बड़ी साझेदारी है। अफगानिस्तान ने 299 रन का लक्ष्य हासिल कर वनडे में अपना सबसे बड़ा सफल रन चेज किया। इससे पहले टीम का सबसे बड़ा सफल रन चेज 295 रन था। इस जीत के साथ अफगानिस्तान ने 5 मैचों की सीरीज 4-0 से जीत ली। सीरीज का पहला मुकाबला बारिश के कारण रद्द हो गया था। 299 रन के लक्ष्य का पीछा करने उतरी अफगानिस्तान की शुरुआत खराब रही। टीम ने 6 ओवर के अंदर 22 रन पर 2 विकेट गंवा दिए। आयरलैंड के तेज गेंदबाज लियम मैकार्थी ने रहमानुल्लाह गुरबाज और इब्राहिम जादरान को आउट किया। इसके बाद रहमत शाह और सिद्दीकुल्लाह अटल ने पारी को संभाला। दोनों ने शुरुआती दबाव से निकलते हुए धीरे-धीरे रन गति बढ़ाई और आयरलैंड के गेंदबाजों पर दबाव बनाना शुरू किया। रहमत शाह और सिद्दीकुल्लाह अटल ने तीसरे विकेट के लिए 201 रन की साझेदारी की। यह अफगानिस्तान की वनडे में तीसरे विकेट की नई रिकॉर्ड साझेदारी है। इससे पहले यह रिकॉर्ड रहमत शाह और हशमतुल्लाह शाहिदी के नाम था। दोनों ने 2021 में अबू धाबी में आयरलैंड के खिलाफ 184 रन जोड़े थे। अटल ने 98 रन बनाए और शतक से सिर्फ 2 रन दूर रह गए। उनके आउट होने के बाद भी रहमत शाह एक छोर पर टिके रहे। रहमत शाह और सिद्दीकुल्लाह अटल के बीच तीसरे विकेट के लिए 210 गेंदों पर 201 रन की साझेदारी हुई।

नोवाक जोकोविच को शुरुआती दौर में ही मिली हार, गर्मी से दिखे परेशान

सिनसिनाटी, एजेंसी। सिनसिनाटी मास्टर्स में भोषण गर्मी और उमस का शिकार हुए 39 वर्षीय नोवाक जोकोविच को अपने शुरुआती मुकाबले में हार का सामना करना पड़ा है। 24 बार के ग्रैंडस्लेम विजेता जोकोविच को अर्जेंटीना के थियागो तिराते ने ढाई घंटे से अधिक चले कड़े मुकाबले में 2-6, 6-4, 6-4 से हराया। विंबलडन सेमीफाइनल में यानिक सिनर से हारने के एक महीने से अधिक समय बाद यह जोकोविच का पहला मैच था।
यूएस ओपन की तैयारियों में जुटेंगे जोकोविच
2023 के चैंपियन जोकोविच ने पहला सेट आसानी से जीत लिया था, लेकिन दूसरे सेट में गर्मी ने उन्हें बेहला कर दिया। दूसरे सेट के 18 मिनट तक चले गेम में संघर्ष करने के बाद जोकोविच कोर्ट पर ही घुटनों के बल बैठ गए और उन्हें मेडिकल टाइमआउट के साथ-साथ फिजियो व डॉक्टर की मदद लेनी पड़ी। दोनों खिलाड़ियों ने ब्रेक के दौरान लॉकर रूम में जाकर खुद को ठंडा किया। तीसरे सेट में जोकोविच ने वापसी की कोशिश की, लेकिन नौवें गेम और फिर मैच प्वाइंट पर ड्रॉप शॉट चूकने से तिराते ने अपने करियर की सबसे बड़ी जीत दर्ज की। जोकोविच ने स्वीकार किया कि गर्मी और उमस ने उन पर भारी अरसर डाला और शायद यह सिनसिनाटी में उनका आखिरी मैच था। अब वह 30 अगस्त से शुरू होने वाले यूएस ओपन की तैयारियों में जुटेंगे। पुरुष वर्ग के अन्य मुकाबलों में सातवें वरीयर और फ्रेंच ओपन के उपविजेता फ्लेवियो कोबोली ने मियांमिर केल्मानोविच को 6-1, 4-6, 6-3 से हराया। वहीं, मार्टिन लांडलुस ने माटेओ अर्नाल्डी को 6-4, 4-6, 6-4 से मात दी और अब तीसरे दौर में उनका सामना जोकोविच को हराने वाले तिराते से होगा।



तूफान के कारण 90 मिनट खेल रूका, इयाला तीसरे दौर में पहुंचीं
महिला वर्ग में फिलीपींस की खिलाड़ी एलेक्जेंड्रा इयाला ने तीसरे दौर में जगह बना ली है। इयाला 6-1, 3-0 से आगे थीं, तभी तूफान के कारण 90 मिनट तक खेल रुका रहा और इसी दौरान चोटिल एलेना-ब्रिगिएला रूस (रोमानिया) ने मैच बीच में ही छोड़ने का फैसला किया। रूस को मैच रुकने से ठीक पहले टखने में चोट के कारण उपचार मिला था। इयाला जिन्होंने इसी महीने वाशिंगटन में अपना पहला डब्ल्यूटीए खिताब जीता था अब नौवां वरीयता प्राप्त अमेरिकी अर्मांडा अनिसिमोवा से भिड़ेंगी, जिन्होंने तुर्किये की जेनेप सोनमेज को 6-2, 6-3 से हराया। 21 वर्षीय इयाला को हमेशा की तरह फिलीपींस के दर्शकों का भारी समर्थन मिला, जैसा कि उन्हें विंबलडन और रोड्रो के इवेंट में भी मिला था। मैच के बाद इयाला ने कहा कि वह खेल पर पूरी तरह से ध्यान केंद्रित कर रही थीं, लेकिन कोई भी खिलाड़ी प्रतिद्वंद्वी के चोटिल होकर रिटायर होने से मैच नहीं जीतना चाहता। अन्य महिला मुकाबलों में विंबलडन में चोटिल होने के कारण एक महीने तक कोर्ट से दूर रहें रोलेंड गैरोस की फाइनलिस्ट माजा चवालिंस्का ने स्पेन की क्रिस्टीना बुक्सा को 6-2, 6-2 से हराया।



गॉल टेस्ट: देवदत्त पडिवकल ने खेली 167 रन की पारी, बनाए ये रिकॉर्ड्स

नई दिल्ली (एजेंसी)। श्रीलंका क्रिकेट टीम के खिलाफ पहले टेस्ट में भारतीय क्रिकेट टीम के देवदत्त पडिवकल ने बड़ा शतक (167) लगाया। वह दूसरे दिन के दूसरे सत्र में विपक्षी स्पिनर प्रभात जयसूर्या का शिकार बने। उनके इस बड़े शतक की मदद से भारत ने दूसरे दिन के तीसरे सत्र की समाप्ति तक 360/9 का स्कोर बनाया। इस बेहतरीन पारी से पडिवकल ने अपने चयन को सही साबित किया। पडिवकल पहले दिन के खेल की समाप्ति तक 131 रन बनाकर क्रीज पर नाबाद थे। उन्होंने दूसरे दिन अपने निजी स्कोर में 36 रन और जोड़े गए 230 गेंदों में 167 रन बनाकर आउट हुए, जिसमें 15 चौके और एक छक्का शामिल था। अपनी इस पारी के दौरान उन्होंने कैपल राहुल के साथ मिलकर 162 रन की साझेदारी की। वहीं, राहुल शतक बनाने से चूक गए और 82 रन बनाकर आउट हुए।
इस सूची में शामिल हुए पडिवकल
पडिवकल श्रीलंका के खिलाफ नंबर-3 पर खेलते हुए 150 से ज्यादा रन बनाने वाले तीसरे भारतीय बल्लेबाज हैं। उनसे पहले राहुल द्रविड़ और चेतेश्वर पुजारा ऐसा कर चुके थे। पूर्व भारतीय कप्तान द्रविड़ ने 2009 में नंबर-3 पर खेलते हुए अहमदाबाद टेस्ट में 177 रन की पारी खेली थी। वहीं, पुजारा ने 2017 में 153 रन बनाए थे। उन्होंने ये पारी गॉल के ही मैदान पर खेली थी।
नंबर-3 पर खेलते हासिल किए ये मुकाम
नंबर-3 पर बल्लेबाजी करते हुए टेस्ट में शतक लगाने वाले आखिरी भारतीय शुभमन गिल थे, जिन्होंने सितंबर 2024 में चेन्नई में बांग्लादेश के खिलाफ शतकीय पारी खेली थी। पडिवकल 21 वीं सदी में भारत के लिए नंबर-3 पर खेलते हुए टेस्ट शतक लगाने वाले दूसरे बाएं हाथ के बल्लेबाज हैं। उनसे पहले पूर्व भारतीय कप्तान सौरव गांगुली ने 2002 में दिल्ली में जिम्बाब्वे के खिलाफ 136 रन बनाए थे।

बांग्लादेश की ऐतिहासिक जीत ऑस्ट्रेलिया में पहली बार कंगारू टीम को टेस्ट में हराया

डार्विन। बांग्लादेश ने शानदार प्रदर्शन करते हुए ऐतिहासिक जीत दर्ज की है। बांग्लादेश ने ऑस्ट्रेलिया को पहले टेस्ट मैच के चौथे दिन नौ विकेट से हराया। बांग्लादेश की यह ऑस्ट्रेलियाई धरती पर पहली टेस्ट जीत है। रविवार को ऑस्ट्रेलिया की दूसरी पारी चौथे दिन 284 रन पर ऑलआउट हुई जिससे बांग्लादेश को जीत के लिए 57 रनों का लक्ष्य मिला। ऑस्ट्रेलिया के लिए दूसरी पारी में कैमरन ग्रीन ने शतक लगाया और टीम को मामूली बढ़त दिलाई। ग्रीन का साथ दूसरे छोर पर कोई शानदार प्रदर्शन किया है और ऑस्ट्रेलिया को उसके घर में ही झटका दिया है। ऑस्ट्रेलिया ने पहली पारी में 198 रन बनाए, जबकि बांग्लादेश की पहली पारी 426 रन पर ऑलआउट हुई। इस तरह बांग्लादेश ने 228 रनों की बढ़त हासिल कर ली थी। दूसरी पारी में भी ऑस्ट्रेलिया की बल्लेबाजी कुछ खास नहीं रही और टीम ने 207 रन के स्कोर पर ही सात विकेट गंवा दिए। इसके बाद ग्रीन ने स्टार्क के साथ मिलकर साझेदारी की और टीम को बढ़त दिलाने में सफल रहे। चौथे दिन लंच ब्रेक तक ऑस्ट्रेलिया ने दूसरी पारी में सात विकेट पर 243 रन बनाए। लंच ब्रेक के बाद हालांकि, ऑस्ट्रेलिया को मिचेल स्टार्क के रूप में आठवां झटका लगा। ग्रीन और स्टार्क ने आठवें विकेट के लिए 43 रनों की साझेदारी की। तस्कीन अहमद ने स्टार्क को आउट कर इस साझेदारी को तोड़ा। स्टार्क 18 रन बनाकर आउट हुए। तीसरे दिन का खेल खत्म होने तक ऑस्ट्रेलिया ने अपनी दूसरी पारी में चार विकेट गंवाकर 161 रन बना लिए थे।



प्रतिका रावल का एशिया कप के लिए चयन, वॉरविकशायर के वनडे कप से हुई बाहर

नई दिल्ली। भारतीय महिला टीम की शीर्ष क्रम की बल्लेबाज प्रतिका रावल को आगामी एसीसी महिला एशिया कप के लिए पहली बार टी20 अंतरराष्ट्रीय टीम में शामिल किया गया है। इसके चलते वह इंग्लैंड में वॉरविकशायर के साथ अपने निर्धारित वनडे कप कार्यकाल में हिस्सा नहीं ले पाएंगी। प्रतिका को स्टार बल्लेबाज जेमिमा रोड्रिग्स की जगह भारतीय टीम में शामिल किया गया है। जेमिमा दाएं पैर की हैमस्ट्रिंग में हार्ड-ग्रेड चोट के कारण एशिया कप के साथ-साथ जापान में होने वाले एशियाई खेलों से भी बाहर हो गई हैं। 25 वर्षीय प्रतिका को 19 अगस्त को वॉरविकशायर से जुड़ना था और वह सीजन के बाकी मुकाबलों में टीम का हिस्सा बनने वाली थीं। हालांकि, भारत की ओर से पहली टी20 अंतरराष्ट्रीय कॉल-अप मिलने के बाद अब वह एडबर्गटन नहीं जाएंगी। वॉरविकशायर महिला टीम के मुख्य कोच अली मेडन ने प्रतिका के नहीं जुड़ पाने पर निराशा जताई, लेकिन राष्ट्रीय टीम के साथ उनके अभियान के लिए शुभकामनाएं दीं। उन्होंने कहा कि टीम प्रतिका का बेसब्री से स्वागत करने की तैयारी कर रही थी और उनके बाहर होने से निराशा हुई है। हालांकि, उन्होंने कहा कि सीजन के बाकी हिस्से में टीम के पास अभी काफी कुछ हासिल करने का मौका है और मौजूदा खिलाड़ियों पर उन्हें पूरा भरोसा है। प्रतिका रावल भारत की 2025 महिला वनडे विश्व कप विजेता टीम की सदस्य रही हैं। वह अब तक 27 वनडे अंतरराष्ट्रीय मैच खेल चुकी हैं, जिसमें उन्होंने 1189 रन बनाए हैं। इसके अलावा, उन्होंने इस साल की शुरुआत में ऑस्ट्रेलिया के खिलाफ अर्थ में अपने टेस्ट डेब्यू पर अर्धशतक भी लगाया था। हालांकि, टी20 अंतरराष्ट्रीय क्रिकेट में उन्होंने अभी तक भारत का प्रतिनिधित्व नहीं किया है।

30 अगस्त को थाईलैंड से होगा भारत का मुकाबला

प्रतिका अब हरमनप्रीत कौर की अगुवाई वाली भारतीय टीम के साथ दुबई जाएंगी। भारत एशिया कप में अपने अभियान की शुरुआत 30 अगस्त को थाईलैंड के खिलाफ करेगा। इसके बाद भारतीय टीम तीन सितंबर को हांगकांग और चीन से भिड़ेगी, जबकि बहुप्रतीक्षित मुकाबले में पांच सितंबर को पाकिस्तान का सामना करेगी। एशिया कप के सभी मुकाबले दुबई अंतरराष्ट्रीय स्टेडियम में खेले जाएंगे। पहली बार यूएई इस टूर्नामेंट की मेजबानी कर रहा है। टूर्नामेंट के सेमीफाइनल 10 और 11 सितंबर, जबकि फाइनल 13 सितंबर को खेला जाएगा।

